
कर्नाटकांतलो कोंकणी कवी राय 


देवाधीन लुवीस मस्करेन्हस ( १८८७-१९ ६१ ) 


हांच्या अमर अगडासाक 


कानडी माती कोंकणी कवी 


आमचे तुमचे मधे 


कर्नाटकांतल्ये कानडी मात्येत जल्मून कोंकणी कविता 
रचपी कवी कांय अणे नांत . पूण तांच्यो कविता कानडी लिपीत 
लिपून आसल्ल्यान तांची ओळख आनी रूच सर्व कोंकणी कविता 
रसिकांक मेळना . ही अडचण पैस करपाक राखणो पत्राच्या सह 
कारान , मार्ग प्रकाशनान , कानडी लिपीत कोंकणी कविता बरो 
वपी कविच्यो कविता देवनागरी लिपीत लिप्यांतर करून , पुस्तका 
रुपार हाडच्या वावराक हात घालो . कविनी आपल्यो पांच 
झुंचल्यो कविता राखणो कचेरीक धाडून दिवपाक राखणो आनी 
पंचकादायी कोंकणी पत्रांचेर आमी विनंती केल्ली . पूण आमच्या 
अल्याक आमी आशेल्लो तितलो सहकार आमकां लाभलो ना . 
ह्या बद्दल आमकां खंत आसा पूण कोणाचेख्य राग ना . निरा 
शेच्या काळोखांत आशेची वात पेटोवन आमी फुडें पावलां 
मारली . 

ज्या कविनी आमकां कविता धाडून दिल्यो तांच्यो आनी 
देवाधीन जाल्ल्या कर्नाटकांतल्या तेग कविंच्यो कविता कानडी 
माती कोंकणी कवी पुस्तकांत संपादीत केल्यात . हो कविता संग्रह 
कानडी लिपीत कोंकणी कविता रचपी कविचो काव्य प्रतिनिधी 
जांवक पावलो ना हे आमी मांदून घेतांव . आमचे समोर दूसरी 
वाट नासल्ल्यान हाती घेतल्लें योजन शेवटाक पावोंवक आमी 
निर्धार केलो . 


चार 


कविंची मटव्यान ओळख आनी तांचो पत्तो आमी पुस्त 
कांत दिल्लो आसा . कर्नाटकांतल्ये कोंकणींत कानडी , तुळू भासांचे 
शब्द आयल्ले आसात . कोंकणी मात्येत मिसळून ते कोंकणे 
जाल्यात . त्या शब्दांचो आनी हेर कठीण शब्दांचो संग्रह आनी 
अर्थ आमी दिला . कविता रसिकांक तो अपकारतलो म्हण आमी 
आशा धरतांव . 

आमच्या वावरांत आमकां मजत केल्ल्या फा . मार्क वाल्डर 
( राखणो संपादक ) ; फा . विशेत वी . मिनेजस ( राखणो अप 
संपादक ) ; श्री . बी . वी . बाळिगा ( पंचकादायी संपादक ) ; 
देवाधीन फा . पौल बोतेल्हो , हांच्यो कविता छापूंक परवानगी 
दिल्या जेरोसा कंपनी , मंगळूर ; पुस्तक छापूंक पैशांचो आधार 
दिल्ल्या फा . मेथ्यू लेदर्ले , जे . स .; चित्र काडल्ल्या श्री . बाबू 
झुडुपी ; पुस्तक नाजुकायेन छापून दिल्ल्या साप्ताहीक मुद्रण हांकां 
आमी हात जोडून देव बरे करूं म्हणतांव . 

अजवाडाक आपले हातेर जावन 

तरी ... 

नाच मार , 


चित्र 


तें पितूर 


म्हज्ये जिण्येचे 
पाटल्या वरसांनी 
भोगल्ल्ये आनी आधारल्ल्ये 
संगति 
सत आनी साक्ष 
म्हज्या ह्या 
जिवाचें 
पूण 
घडसा नासल्ले गांच 
करतात त्या पितुराक 

सब्दांत 
आनी करनेंत .. 
हाय 
केदळा मेळत 
सुटका 
हांवें मारची 
बोब आवाजा विणे 
त्ये भिकर धगीत 
विलीन जाता . 

भे , धडधडे 
कळवळ्यांनी 
सोधलें हांवें 
तरी 
त्ये मौन भ्रमितेंत 
म्हज्या दोळयां सामकार 
हांवूच कुड्डो 
म्हण जाणा जावन 
विचारलें हांवें 
म्हाकाच 
कितें जाला म्हाका ? " 

देवाधीन फा . पौल लुवीस बोतेल्हो 


वस्तूर सुकोंवची ती दोरी 


वस्तूर सुकोंवची हांव दोरी 
पावसाक भिजतां वताक सुकतां 
अका माडा थावन अन्येकाक 
वोडी - तांडीन हांव अमकळतां . 


कारभार म्हजें चोयतात जाल्यार 
झुंबळपा दिसा येया आमगेर 
कापडां , पुडवी , शर्टी , घागरे 
कलसांव , आंगली धलतात म्हजेर . 


अदकाची शेळ आसता पर्यंत 
जडायन ती मिष्ट रावतात 
वारें मारतच , शेळ बी सुकोन 
अडक्यो मारूक सुरू करतात . 

गंजिप्राक ते कितें नाचता 
फुगलें म्हणोन पोट आंगल्याचें ! 
कलसांव दोनी पाय फापुडता 
धुळीत लोळता पोत पुडव्याचे . 


खोमसाचे हात मारतात म्हाका 
कापडा पालव ते मार पुसता 
घागरो म्हाका खोटायतना 
सिल्काचो ब्लौज ताळियो पेटता ! 


मनीस सबार वस्त्रां नेसतात 
थोडी भायल्यान , थोडी भितर 
म्हज्या आंगार दाक्षेण नासतां 
अगतीं सुकयतात सरासर . 


कुटंब दुडवादीक तर जालें 
वस्त्रां तांची सांगतात म्हाका 
घराणे कांय भिकेक पावले 
म्हजे लागी घूट ना ताका . 


घरांत कितली भुरगीं आसात 
संखो या प्राय जायगी तुमकां ? 
ल्हाना - व्हडांक चल्यां - चलियांक 
हर ओकल्याक हांव जाणां तांकां . 


कोण जल्मालो , या कोण मेलो 
तक्षण म्हाका मेळता खबर 
व्होवळीक म्हाका ना जाल्यारी 
पारखितां हांव आसल्यार काजार . 


अितल्यार पुरो कथा म्हजी 
आसा तशी सांगल्या खरी 
न्हेसणाक तुमच्या राखोन रावतां 
वस्तूर सुकोंवची हांव दोरी . 


८ 


धा वरसांची चली 


धा वरसांचे चेडू मिल्याण 
चलता वाट मार्गाची 
बगलेक आपल्ये घट कर्न धरल्या 
अरधी बोत्ल सोन्याची . 


पाटी परतून पळेतना 
कसलो आकांत ताचो 
पैस थावन पाटल्यान येवचो दिसलो 
अकलो पोलिसांचो . 


मारग सोडून तर आड वाट धरली 
पोलीस दुबावतलो 
मार्गान सिदा धांवले जाल्यार 
घडयेन पाट धरतलो . 


हिकमत पुरती चिंतच्या भितर 
सोज माम आयलो वेगीं 

बोलींत कितें गो तें बाये ? " 
म्हळे चेडवा लागी . 


म्हजी मांय काय बरी ना ' म्हण 
चेडवान सुस्कार्न सांगले 

देखून हांवें वयजा गेलें 
तिका वखत हाडले . 
वखताचो घूट मामाक कळ्ळो 
चेडवा संगीच चल्लो 
ताच्ये आवय बापूय विष्यांत 
तपशील विचार लागलो 


तें कांय धांवत म्हण सोज मामान 
अक बुदवंतकाय केली 
आपल्या हातांत आसल्ली कोंबी 
चेडवा लागी दिली . 


आतांच मार्गार नंबर करूंक 
साक्ष नांत हांगा कोणी 
अप्पण्णाच्या हॉटला बागलार 
मेळतले कोण पुणी . 


१० 


हॉटेल आयलें भितर रिगली 
बसला थंय लोक सबार 
पोलीस सिंगल काफी काणघेवन 
पियेंवक बसलो बांकार 


चेडवान पळेसर पळेलें 
सट करून मुखार सरले 
कोंबी बोत्ल मेजार दवरून 
अशें म्हणूक लागले . 


“ धर ही तुजी कोंबी मामा 
काणघे बोत्ल तुजी 
वेळ कर्न घरा वचन जाल्यार 
माय मरतेलीच म्हजी " . 


अितलें , सांगोन , चेडू चल्लेंच 
पोलीस फटवोन पडलो 
साक्षां मुखार कोंबी , सोरो 
कोणाचो म्हण जालो ? 


११ 


दादल्याची कडी कशी करची ? 


रांदपाचे बूक सबार आसात 
कडियो , परात ते आटापतात 
दादल्याक कडी करच्या विष्यांत 
अकी अतर ते सांगनांत . 


अिजिदोर कुवेलीन केल्लो 

रांदपी ' बूक हांवें वाचलो 
मेळना तांतूं खंचाच पानार 
दादल्याच्ये कडयेचो सांबार . 


बायलांनो तर कान नीट करा 
हांवें सांगचें मतींत व्हरा 
रीत घरकाराक बूद शिकोंवची 
कशी ताची कडी करची . 


कोपोरो - कोची 


व्हड ओक कोंपरो हाड सांतेचो 
दादलो सगळोच तांतूं सोंबचो ? 
भायर भितरी परिक्षा कर्न 
आवाज पारखी चिरपुटां मार्न . 


१४ 


हेतू - बायलोच्या नारा उपदेश 
कवितेचौ साल - विनोदी 
에어 

मार्मिक 


मजबूत जायजय कोंपरो तुजो 
कसलेच झूण आसोंक नजो 
सुवेंतलो तर बुराक आसात 
सगळो कोंपरोच कोसळोन वचत . 


कोपऱ्याचें नांव कसले सुवास 
" काजारी भेसाचो विश्वास 
जतनेन झुकलन रांदणीर दवर 
दादल्याक सगळोच तांतू तूं भर . 


वैर मेल वोत मयामोगाचे 
तूप भरशी सोसणिकाये , 
जांटिकायचे मीठ घालशी 
कडी भोवच रूचीक करशी . 


निस्कळपण , भक्तिपण तुजें 
कड्ये सुवादाक गरजेचे 
घाल्यार ही पूड परमळाची 
गर्जना गरम मसाल्याची . 


१५ 


काडून कुडको तुज्ये जिबेचो 
कर अिल्लोसो कोचोर ताचो 
कोपऱ्यांत तो घालन चाळशी जाल्यार 
कडयेक चडतेली रूच सबार . 


कुंकून पेटय मोगा - अजो 
धगाक शिजोंदी घोव तुजो 
जिवसाण अरोंक सोडी नाका 
मोव जातसर झुकड ताका . 


सदांच तर हो अजो करशी 
अप्रांत कड्येची रूच चाकशी 
कितलोय नारकूट तर आसल्लो 
लोण्या तितलो मोव जातलो . 


आवयांनो , धुवांक तुमच्या 
फाल्यां पोरवां काजार जांवच्या 
शिकया ही रीत गरजेची 
तांच्या दादल्यांक कडी करची . 


१६ 


बारावें सरोन तेरा लागली 


आमचो जिल्लू , तांचे जिल्ला 
भुरगी दोन घरांतली 
घरां आमची तेंकून आसल्यान 
भाव - भयणशी जावन वाडली . 


जिल्लुक भयण ना , जिल्लाक नांत भाव 
देखून हो मोग अितलो 
नेटे प्रायेर थावनंच तांच्या 
काळजांत किरलोन आयल्लो . 


हाका कितेंय खांवक तर दिले 
तांतले दिवचें ताका 
ताच्ये आवयन कितेंय दिल्यार 
हाडता वांटो हाका . 


पयलो कुमगार ओटू जालो 
दोगांय बरी सोबली 
खाशा भावा - भयणां परी 
पळेतेल्याक दिसली . 


-२ 


१७ 


घरा , वाटेर , अिस्कोलांती 
ताणी ओटू आसचे 
अिस्कोला थावन घरा येतच 
संगीच ताणी खेळचें . 


आदी चेडवांक बारा वरसार 
काजार कर्न दिताले 
थोडे म्हयने अणे तरी 
डिस्पेन्स काडून करताले . 


रेस्पेरा दिसा , जोड्या संगी 
मावळे , बापले गेले 
होकलेक , नवऱ्याक बलकावांत सोडून 
घरा सोप्यार चडले . 


विगार थंय ना , खंय पैस गेला 
कुमगार घेवन पिडेस्ताक 
येता पर्यंत राख , पडले 
ओक वर भर रेस्पेराक . 


१८ 


पुरासणेन आयलो विगार 
रेस्पेर करूंक गेलो 

होकलेक , नवऱ्याक , साक्षिगारांक 
आपय ' म्हणलागलो . 

होकाली ना , नवरोयी ना 
सक्कड अजाप पावले 
घरांत , अिगर्जेत , साक्रिस्तीत 
सगळयान सोधूक लागले . 


अखेरेक साक्रिस्तिच्या पाटल्यान 
कशीय पळेवक मेळतात 
वयली वस्त्रां सोडोवन दवरून 
दोगांय जिबली खेळतात . 


१ ९ 


चार्लस फ्रान्सीस डी ' कोस्टा 


क्रिस्तांव 


60 


" 


तेणे आवय रडटा 
" लांवच्याक ना , मरतां हांव . 
हेणे बापूय म्हणटा 

दिवच्याक ना झाता हांव . 
मधे भुरगें दोडटा 
" खांवच्याक ना , सरतां हांव . 
किस्तांव हातीं वाती घेता 
बावलेली चार फुलां घेता 
आनी वाट भर म्हणत वेता 
" वेगीं मरा , पुरतां हांव ! ' 


" 


२० 


मिठा कण 


पेजे वाटली हाती घेवन 
दर्या वेळेर रावलां 
कोणूय विचार नाकात चोवन 
" तोंड कित्याक बावलां ? " 
ओक आसल्ली मिठा कण 
पिशे बुदीन वाडल्या 
दर्या येदीं जातां म्हण 
दाँत वचून अडल्या ! 
" दी गा म्हजी मिठा कण 
तुज्या अदकांत खिरल्या 
निरास जाल्या म्हजी जीण 
पेज अळणी अरल्या ! 

" 


२१ 


हाड चेडुवा बुडकुलो 


हाड चेडुवा बुडकुलो लकय तळयांत 
म्हजें तुजें अतर जालां काजच्या मळयांत . 


अमृताची धार गो , आमच्या लग्नार वोतू गो 
बऱ्या - वायटा रिवाजिंची तकली ती भेतूं गो 
तुजो म्हजो रोस घडों अर्ध्या वळयांत 
हाड चेडुवा बुडकुलो लकय तळ्यांत 
म्हजें तुजें अतर जालां काजच्या मळ्यांत . 


पादरी चीट वाची ना , व्हडील माटव रची ना 
म्हज्या तुज्या बऱ्या - फाल्या सयां सावळी येवची ना 
पादरी व्हडील व्हाळून वचों व्हाळच्या व्हाळयांत 
हाड चेडुवा बुडकुलो लकय तळयांत 
म्हजें तुजें अतर जालां काजच्या मळ्यांत . 
करियामणी बांधी ना , भांगर शिंगार घाली ना 
आमच्या होरा मुखल्यान गो रस्मा गाडी वेची ना 
म्हजे तुजें लगीन घडों मोगरे कळयांत 
हाड चेडुवा बुडकुलो लकय तळयांत 
म्हजें तुजें अतर जालां काजच्या मळयांत . 


२२ 


धोल गुमट नासतना , गरनाळिंचो नाद ना 
पंपान्यांचो साद ना आपल्या पेल्या वाद ना 
काजाराचे गायन गाजों कोगळे गळ्यांत 
हाड चेडुवा बुडकुलो लकय तळयांत 
म्हजें तुजें अतर जालां काजच्या मळयांत . 


सात सात जाकिना , चोवदा जातीतमू सन्नां 
सन्नांचोय पर्वो ना सयरें - धायरें आसचें ना 
आमच्या लग्ना काफ्ये संभ्रम पाळ पोळयांत 
हाड चेडुवा बुडकुलो लकय तळयांत 
म्हजो तुजो मोग जाला काजच्या मळ्यांत 


बुडकुलो गो आयलो ना तळया अदकां लकलो ना 
दस्तुन्यांचे पाजे मुखीं तरनो तकलो ठिकलो ना 
आमच्या लग्ना आंवडो गो सुकलो गळयांत 
हाड चेडुवा बुडकुलो लकय तळयांत 
आजून तुका राखून रावलां काजच्या मळ्यांत . 


२३ 


आडकुलो गो बुडकुलो 


आडकुलो गो बुडकुलो 
तेला तुपाचो 
बायगेर बाब जाला 
फिरंगी रुपाचो ! 
कसो ? कसो ? कसो ? 
पियाव पुरल्यार 
पियाव जाता 
बटाटो रोयल्यार 
बटाटो जाता 
भावोजी जर 
आमचो जाल्यार 
बायेक कसो 
फिरंगी जाता ? 
कसो ? कसो ? कसो ? 
आडुकलो गो बुडकुलो 
तेला तुपाचो 
बायेगेर बाब जाला 
फिरंगी रुपाचो ! 
कसो ? कसो ? कसो ? 


२४ 


अजो 


काळखांत ओली आंकुडटना 
चंद्राचे लेगून दांत झडटना 
काळजांत कसो पेट्टा अजो 


तुज्या मोगाचो ? 


पावसांत गुलोब शिरशिरतना 
कांटो फुलाक वेंग मारतना 
काळजांत कसो अट्टा अजो 


तुज्या मोगाचो ? 


पाकळी मस्तिली तरन्या फुलाची 
तांबसाण वाडली गोऱ्या गालाची 
त्ये तांबसाणेंतल्यान पेटलो अजो 


तुज्या मोगाचो . 


पोल 


डा 


सिल्काची साडी न्हेसून वेताली 
तलका परी तूं चलून वेताली 
सांगात जालो तुज्या पालवाचो 


म्हज्या गालाचो ! 


आदी कळ्ळे ना कळना आतां 
गालार घासतना सिल्काची सुतां 
काळजांत कसो अट्टा अजो 


तुज्या मोगाचो ? 


२५ 


आंब्रोज डी ' सोजा 


मंदीर मुर्ती 


म्हज्या मना मंदिरांत 
त्रियेक देवा - मुर्ती 
ताच्या मोगा समदिरांत 
जिण्येक महा स्फुर्ती . 


शाबितायेन चलोंवक तारूं 
संवसार म्हळया दर्यांत 
शांत वेळार , तशेंच 
वादळांत पर्यंत . 


म्हज्या मोगा मंदिरांत 
आसा अक त्रिमुर्ती 
तिचे विणे संवसारांत 
भक्त न्हय ती पुरती . 


माय - बाप , माय - देश 
माय - भास मोगाळ 
त्रिमुर्तिची तीन मुखां 
वरतवतात रंगाळ . 


२६ 


कविताचा समाव 


strade 


आ 


andre 


जिवीत 


कुपां रहीत निळशे आकास 
दिसान दिसा सुर्या प्रकास 
करंदाय ना - पावस , झड - वारें 
वातावरण भोव चड बरें ! 
जियेन सदां हासत्या मुखान 
जिवीत चलत वरत्या सुखान 
चितां चितां चोयली भोंवती 
सुकोन करपोन गेल्ली भूय ती 
बेकार जाल्या शेळच नासतां 
बंजर जाल्या फळ दिनासतां . 


नाज 


नासल्यार जिण्यंत काळी कुपां 
दुखाळ घडियो , पावसाळ तुफान 
ना जायत जाल्यार कष्टांचो घाम 
आसोन सुर्याच , सुखाळ आराम 
जिवीत हे जायत बंजर खरें 
मतींत खचोंवन घेव्यां बरें 
पावसा अदकान भिजता धर्ण 
वाडावळीक जाता कारण 
कष्टां दुखांक खांद मारीत 
जिवीत कां फळा भरीत . 


२७ 


रैला - पाटे 


self instructive 


आकाशाच्या पाक्या सकैल 
धर्तरेच्या हांतुळणाचेर 
न्हिदल्यात जोडी जोडी 
रात दीस वत पावस 
कित्याचीच परवा नासतां 
अगते आनी अदारेच 
कूस केदी परती नासतां 
गरमे थंडायेक फुरफूर नासतां 
गेल्ल्या घडियांक चुरचूर नासतां 
पडल्यात पळे जशी मडी ! 


तेच ते रैला पाटे 
लांब दीग शिरपुटे . 


देखतां देखतां धरणी वैर 
खिळायल्ली पाटयां जोडी 
मतींत थावन कागदा वैर 
व्हाळोंक लागलीं चिंतनां थोडी . 

अगे , अगे जोडये , तुजी 
लांबाय कितल्या मैलांची ? 
सांग गे जोक पावलीय कशी 
सैरीक तूं ह्या रैलांची ? 


घडघड्याची गर्जणी करीत 
गाडियो तुजेर धांवतात सदां 
मस्तून तुजें सर्वांग त्वरीत 
निष्टुरायेन वतात रोदां 
तरी लोक लाखां गटल्यान 
सेवा तुजी जोडून आसा 
व्हावोवन म्हाल मणां गटल्यान 
पैणाक तांच्या दिताय दिशा 
पैण शाबीत चलत 
तुज्ये जोडयेत अकवट आसासर 
अवघडां संभवतीत जर 
अकवट तुटोन वचत तर 
सोसणिकाय वा निस्वार्थ सेवा 
अकवट तुजो पाटयां जोडये 
शिकोंव आमकां जागोंव आमकां 
जिविताच्ये हर अक घडये . 


பணம் 


G 


२ ९ 


जाग 


instructie didactic / moralistid 


अतिचें दिगंत चिर्न 
अदवेन आयले सुर्या किरण 
घुडांत कोंब्यान घाल्लो साद 
कुडांत ताच्या गाजलो तरी 
आळशी तसोच लोळ्ळो आड 
मांकडा सर्गाक गेलो परत्यान 
स्वपणा लोकांत पावलो तुरतान 
सुर्याक ताणे सवाल केलें 
" सांग गा सुर्या , कसलो आदाय 
तूं येवन वचोन जोडताय सदांय ? " 
जवाब जावन सांगले सुर्यान 

रचणाराचे नियम कार्यान 
पाळची हांव ओक रचना भावा . 
आळशी हासोन म्हणता “ वा , वा ! 
भिवकुन्याची ही करनी 
काय चड करताय हाचे वरनी ? " 


" 


राग दांबून म्हळे सुर्यान 

अदवेन हांव अस्तमतां पर्यंत 
चुकतां गी काय म्हज्या कार्यांत ? 
अंत्रळार हांव पैणार आसतां 
अजवाड अब दिवच्याक लासतां 
आतां म्हाका सांग तूं मनशा 
आपूण विचणार रचना म्हणच्या 
अदेवन आयलोय मांयच्या पोटांत 
ह्या दोन घडितांच्या मधे 
जिवीत जियेवक आवक दिलां 
झुठच्या आनी न्हिदच्या मधे 
फकत पियेंवक - खांवक दिलां ? 
जिवीत तुजें कशे सारताय 
पेल्याक कांय पूण अपकार करताय ? 
घाम काडन काम कर 
कुडींत जेदना बळ आसा 


३१ 


मागीर खावन आराम कर 
जिण्येक तेदना मोल आसा 
म्हजे थावन तर घे लिसांव 
तुजे खातीर लासतां हांव 
पेल्या मोगान लासचें जांव 
तुजे थोर तेसांव 
झुल्याक म्हज्या मानताय तरच 
म्हनें धर बेसांव 
सुर्या किरणां जागोंव तुका 
सर्वय रचनां शिकोंव तुका 
सारूंक आसच्या कायद्याचो 
अगडास – अजवाड दाखोंव तुका . 
सट्ट करून तो उठोन बसलो 
नीट वैर सुर्य आसलो 
झुलो सुफळ जांवचो पळेवन 
संतोसान सुर्य हासलो . 

सुभागी 


जिजाया हरियातीतले मी 


जी कोण दुबळी अंतस्कर्णान 
म्हणजे गरीब स्पिरितान 
ती सर्व भागी , व्हय सुभागी 
सगिच्या राजाचे ते दायजी 
रुदन करतात तिवी भागी 
तांकां भुजवण लाभतेली . 
भागी सादी भोळी , पृथ्वी 
तांचें दायज जांवक पावतेली . 
सुभागी जी निती खातीर 
भुकेतात वा तानेतात 
तृप्ती तांच्या जिवितांत 
जी कोण दयाळ ती सर्व भागी 
तांचेर दया देवतेली . 
काळजांत शुद्ध आसची भागी 
ती सर्व देवाक देखतेली . 
सुभागी ती शांती हाडूक 
राजी करूंक पेचाडची 


-३ 

ओळखूक तशें मानवोंक पावतीत 
भुरगी म्हणोन देवाची . 
नितीन जियेवक वावुरतना 
दगदगतात जी नितीक लागून 
ती सर्व भागी , व्हय सुभागी 
सगिचें राज तांचें देखून . 
म्हाका लागून मनीस तुमची 
निंदा करून दगदितना 
सर्व जिनसांची घडपां घडून 
तुमचे विरोध साक्ष दितना 
खुशाल जाया , संतोस पावा 
तुमचे अिनाम वरतें सर्गी 
तुमी भागी , प्रवाद्यांकी 
अशेंच ताणी केल्लें न्हय गी ? 
पृथ्विचे मीठ तुमी आसतां 
मिठच जर तर अळणी जालें 
खारसाण कशी पाटी हाडची ? 

कित्याकच ना अपकारतेलें 
कसल्याकी अपकार नासल्लें 
मीठ भायर अडयतेले 
पर्वा करी नासतां मनीस 
वाट चलतां गुड्डायतेले . 
संवसाराचो अजवाड तुमी 
दोंगरा वयले शहर गुपीत 
झुरत ? या कोणी दिवो 
पेटोवन ताचेर कळशी धांपत ? 
तशे बिलकूल करी नासतां 
दवरतलो दिवटोणेचेर 
दिवो प्रकास फांकयतलो 
घरांत आसच्या हर अकल्याचेर . 
असोयी फांकों प्रकास 
देखोन तुमची बरी कामां 
सर्गी आसच्या बापाक तुमच्या 
मनीस दिवदीत अर्गा महिमा . 


चार्ली डी ' सोजा 


अदक 


आकासार दिसतात मोडां काळी काळी 
पावस खंडीत पडतलो रैत आशेलो सकाळी 
पूण सांज जातना वारे व्हाळ्ळे बळान 
मोडां सगळी धांवोन पैस गेलीं अभोन . 


खंय गेल्यारी अदक ना लोक मारता बोबाट 
रोहिणी आमचे अंत्रळाक सोडलां जाता सगळयान बोबाळ 
सुकल्यात न्हंयों , तळी , बांयों सगळ्यानितल्यान अदोळ 
कंगाल जाला लोक , नासतां अदकाची सावळी शेळ . 


टँकरांनी अदक धाडन दिता सरकार 
राखोन रावला लोक कोळशे घेवन लायनीर 
दो - दोन कोळशे अकल्याक घेया म्हणता नौकर 
सकटांक मेळच्या पयले खाली जाता टँकर . 


पावस सदां मोडायता धांवता मात्र पैस 
लोकाक ताणे कित्याक करूंक ना खायस 
सर्वेस्परा देवा , बरो पावस देवय 
गांवार आमच्या येवचो दुकळ पैस धांवडाय . 


निरुद्योगी 


डिग्री म्हजी जावन , वरसां जालीं सबार 
आवक म्हजे अरधे जावन गेलें काबार 
कामां सोधून सोधून वताक भोंवोन घुवोन 
केस धवे जाल्यात , शरीर गेलां गळोन 
डिग्री जाय नासल्ले सबार , व्हड हुद्दयाक पावल्यात 
फुटकर म्हजें नशीब , खंयची कामांय मेळनांत . 


कितें पुरा केलें , कोणाचे हात - पाय धरले 
अदोळ कांयच फायदो ना म्हज्या वांटयाक सर्व विसरले 
काम तुका जाय विचारता अकलो ऑफिसर 
पांच हजार दिल्यार जातलोय म्हजो नौकर 
कितें हांव करूं , हजार खंय थावन हाडू ? 
कोणी दान दितीत आयकोन कष्ट म्हजे कोडू . 


लंच तर दिल्यार , कामां धाराळ मेळतात 
दिनां जाल्यार कितेंय कामां नांच म्हणतात 
ओ सृष्टिच्या रचनारा , कितें तुजी ही माया 
ह्या पापी निरभाग्याचेर , घाल तुजी दया 
कोणाय अकल्याच्ये मतीक बरो अजवाड फांकय 
आतां पुणी म्हाका अक काम लाभय . 

म्हातारी 


वरसां जालीं सबार म्हाका केस सगळे पिकल्यात 
दांत सगळे झडल्यात दोळे फोंडाक गेल्यात 
कातीक मियो पडल्यात आंग कांपोंक लागला 
पाटीक बाव आयल्या शरीर सगळे भागलां . 


दोन मेटां चलोंक म्हज्यान तांकना 
जेवण ताचे पयलें म्हाका रुचना 
काम कसलेय करूंक बळ म्हाका ना 
न्हीद म्हाका रातिची कशीय पडना . 


सकाळी म्हाका केदींच मेळना हांगा जेवण 
दनपारा थोडे दितात कसले तरी खाण 
सांजेर म्हाका दितात थोडी नीस - पेज 
कष्ट म्हजे सांगोंक दिसता म्हाका लज . 


घड्येन घडी खोकली म्हाका येता 
खोंकून खोकून हरद्यांत दूख जाता 
दुखीन तर पिरगोंक हांव सुरू करीन 
घरची सगळी पेटतात म्हजेर व्हडा रागान . 

नातरां म्हजे सीन आयल्यार व्हडिलां पैस करतात 

म्हातान्ये सर्शी कित्याक वेतात " म्हण बोबाट घालतात 
कोणी म्हाका पळयना सक्कड दांटोन चलतात 
केदना ही मरत म्हण सदांय राखोन रावतात . 


कितलो तेंप म्हाका अशें सोडताय देवा 
सर्व सांतां भक्तांनो म्हजी बिरमत पावा 
तुमी राखण भोडव्यांनो म्हाका राखोन व्हरा 
म्हजे खातीर मरिये माये लागी विनंती करा . 

स्त्री 


स्त्री म्हळयार ससार जावन गेल्या सर्वांक 
पळयल्ल्या फरा तिच्या त्या सोबीत रुपाक 
तरनाटया थावन मरचो म्हातारो पर्यंत 
आशेवन आसा तिका करूंक तिचो सांगात . 


आज काल सबार कडेन आयकोंक आमकां मेळता 
स्त्रिये खातीर सबारांचे रगत तें व्हाळता 
शिकपी आनी अशिकपी मनीस पर्यंत 
स्त्रिये धर्मान गुन्यांवकार जांवक पावल्यात ! 


रसत्यार स्त्री मानसुगेन वचोन आसतना 
पुरूष तिका आपल्ये भयणी बरी कित्याक लेखिना ? 
शिळोण्यो घालता मस्कयो करता प्रतिफळ जावन 
मार तिचे खाता कानसूल आपलें सुजयता . 


बस्सार पळेया पुरूष सगळे मुखल्या बागलार 
बोब ती कंडक्टराची " पाटल्यान येया " नटवनां तांच्या कानार 
स्त्रियो सगळयो हांच्या धर्मान जातात पुरा कंगाल 
अलोवक गेल्यार “ रिक्षार वचा " तांकां सुचन विशाल . 

गांवांत राष्ट्रांत कितलेशो स्त्रियो हाक बोब मारतात 
" दोती - देण्या यावन आमकां राख देवा ' म्हणतात 
तांचे विळाप जावन गेलात मात्ये पंदले रुदन 
कोण हाडीत दोती विष्यांत बरें अक विधान ? 


मांय - सुनो झगडोन पडतात ह्येच दोती खातीर 
मांव - जांवय हांडोन पडतात देणे अणे जाल्यार 
पूत - बापूय चाबोन पडतात कसली करंदाय 
सर्वांक देवा बरी ओक वाट दाखय . 


स्त्रियो न्हयगी पुरुषांक जल्म दिल्ल्यो 
तर कित्याक तांच्यो जातात वीद - वावळयो ? 
जागो जा पुरुषा , तुज्ये स्त्रियेक सांभाळ 
निवरांवक तूं प्रयत्न कर सगळयान आयल्लें वादळ . 


४१ 


आमचो आब 


आमच्या घरा सामकार आसल्लो ओक आब 
नांव ताचे सोबीत सुंदर तें पियादाब 
वरसां ताका जालीं आतां नव्यानव 
पूण ताचें मन मात्र भुरग्यां बरी मोव . 


अक दीस आमचो हो पियादाब 
भायर सरलो गडंगाक 
शंभर आनी साठ बसोवन पाटी घरा आयलो 
न्हिदल्लो तो अटलना , गेलो रचनाराच्या दारा . 


काळीज रावोन अंतरलो , भुरग्यांचो जालो विळाप 
सोयाक कितेंय भरशिलां , शेजारच्या लोकाचो सैलाप 
कोणी कितेंय म्हणोंदीत , आबाक ना पर्वा 
सासणीक शांती मागुंया आमी ताका सर्वां . 

लियो डी ' सोजा 


आशा 


थोडयांक आशा खेळांत नाचांत 
थोड्यांक वाचपा पिशे 
थोड्यांक नाटक सिनेमांनी 
जीवच ठेवला जशे . 


थोड्यांक आशा सांजे वेळार 
भोंवोंक वचोंक सदांय 
थोड्यांक मार्गा मधेच रावोन 
नदर चलियांचेर कांय . 


थोड्यांक पिशे आपूण शाणो 
गाजोंवक गातात गाणां 
थोडे बांधतात व्हडिलांच्या 
कानाक रे वांयगणां . 


थोडयांक पिरों सांगोंक कथा 
थोड्यांक बरोवक पदां 
छाप्यांत आपले नांव पळेवच्याक 
साधन चलता सदां . 

थोड्यांक पिशे प्रयत्न तांचे 
" शेजारा शिजता कितें ? " 
पिशे बावडे आपल्याच घरा 
कुजनांत सगळेच रिते . 


थोड्यांक आशा हासोंवक हेरांक 
थोड्यांक हेरांक मोडूक 
म्हाका ? ह्या सर्व पिशां विष्यांत 
पिशें कवन घडूक . 


भुरग्याचे सवाल 


instructie 


Self 


मोडां रथार तारां संगी 
चंद्रा धांवताय कित्याक वेगीं ? 
राव अक घडी आशेवन आसां 
करूंक सवाल तुजे लागी . 


अंत्रळाच्या त्या झुंच शहरांत 
बिडार तुजें लाखां मधे 
सर्वां संगी अकाच मापान 
मोगान जियेवक करताय कितें ? 


आमकां पळे ल्हान गजाली 
घडयेन गिळतात मनशा शांती 
रागान , द्वेषान नीच आबलेन 
सगळयान दंगो , दोंबी , क्रांती . 


चवदा दिसांनी व्हड जाताय तूं 
खंयच्या गाद्यांतलें खाण तुजें ? 
मागीर परत तोंड लिपयताय 
तुज्ये लजेक कारण कितें ? 


४५ 


थोड्यांक तुजेर व्हडलो आरोप 
सुर्या प्रतापाक आड वेताय 
थोड्यांक तं ओक व्हडले नवल 
धगी मधेय थंडच अरताय ! 


थोड्यांक तुजी सोबाय पळेवन 
अगडास आपल्ये प्रेयसिचो 
थोड्यांक तुज्या लिपत्या तोंडार 
हिशोब आपल्या धर्मवृत्तांचो 
मनीस तुज्ये भेटेक आयलो 
तरी दौलत दाखयनांय काय 
ल्हानविकायेंत व्हडपण तुजें 
जिण्येक म्हाका लिसांव सदांय . 


४ 


दोणकार बावडो 


१ 


कायम येवचो पैणारी तो 
हातांत खाणा पोटल्यो सदांय 
दोणकार बावड्याक दुबाव नवल 
कित्याक फुलां माळा ही काय ? 
अक दीस सवाल केलें ताणें 
जवाब आयली “ बिरमत तांची 
ल्हान ल्हान भुरगी आसात तांगेर 
कुमक करूंक आशा म्हजी . 
वाया झडाक हिंवांत गिमांत 
चुकनासतां येतालो तो 
दोणकार बावड्याक व्हड अभिमान 

हो नीज बिरमतिचो मुदो . 
अक दीस अवचीत विधव सरली 
तरणी आवय त्या भुरग्यांची 
दोणकार बाड्याक खरेंच सवाल 
दुखेस्त खबर सांगू कशी ? 
त्या दिसा वेगींच आयल्लो तो 
खबर सांगतां , दोणकार तोवलो 
पोटल्यां सैत " भुरग्यां प्रेमी " 
आयल्लो तसोच चलतच रावलो . 


४७ 


देव हासलो 


बिलाचे आज 


रचलो देवान चंद्रेम सुर्य 
प्रजळ जळती तारां 
न्हंयो झरी दोंगर दर्या 
अंत्रळाची घरां . 


अकाच सब्दान आसा जाले 
अंत्रळाचे खांबे 
ताच्येच दयेन व्हाळोंक लागले 
पावसा दोवा थेंबे . 


रचले ताणे वागा शिवाक 
मासळी , मांकड , हस्ती 
अदकांत वायर भुमीर तांची 
मयमोगान वस्ती . 


भोंवती भोवडावन दृष्टी आपली 
हे सर्व देखलें ताणे 
सृष्टी सगळीच सोबयला तरी 
खंयसर दिसता अणे ? 
शेवटी मनशाक रचलो देवान 
आपल्येच सुर्पायेचो 
मोगान ताका पळेवन हासलो 
देव खुशेचो हासो . 


४८ 


मोगा तुका सर ना 


टीक टीक व्हाजून व्हाजतात वरां भायल्यान वाऱ्याची गाज 
काळोखाच्या वेळार निश्ब्द जाला आवाज 
मेजार म्हज्या जळची ती वात पुरासाणेन तोवल्या 
हातांतुली सोबीत लेखणी राखोन थकोन बावल्या 
भोंवती भरल्यांत पेनां , फोली , बसलां तुका चिंतून 
कवन तुजेर घडूक आशा , अतरां मोत्यां गुंतून 
पयशिल्यो त्यो कोल्या बोबो , लागसर घुगी अळे 
अतरां सारखी सोधून आशेन मिणकूक लागल्यात दोळे 
खंयसर सुरू करूं ? कोणाक सर दींव तुका हांव आज ? 
रुपणे तुजेंच भरलां मनांत , चिंतनाक थंय ना अवकास 
चंद्राक सरी करूं ? बावडो वाडता तसोच पडता 
दर्याक ! विशाल प्रशांत तरी घड्येन भरता बुडता 
सर ना मेळत मोगा तुका सर नासल्ली जिणी 
वणूक तुका सकना हांव अतरां जाल्यांत मोनी . 


-४ 


४ ९ 


सिल्वेस्टर डी ' सोजा 


भागी जल्म 


बहा प्रपंच , हातू दीय 


पूर्व दिगंतार चरतच तांबसाण 
भुमी जातच जागी 
सृष्टी कर्ताक करचो नमन 
मनशा जल्म हो भागी . 


भुमी माता वेगान धुंवतच 
चडता रवी मात्यार 
पडतात दिष्टीक रवी बुडतच 
चंद्र तारां मळबार . 


रवी भोंवती धांवता भुमी 
भुमी भोंवती चंद्र 
खंयसर म्हण नेणांव आमी 
सृष्टयेचें तें केंद्र . 


धांवतच भुमी रवी भोवती 
बदलतात ते ऋतू 
हेमंत , वसंत , ग्रीष्म , शरत 
वरसान वरस परत . 


५० 


भुमी संगी मंगळ आनी 
अितर ग्रहां जायतीं 
बूध , गुरू , शुक्र , शनी 
घुवतात रवी भोंवती . 


तारां पैकी अलप्या रवीक 
जर तर असलो दळभार 
ताचे वरतो ना जायत कसलो 
लाखों तारांक मळबार ? 


झुंचली महिमा सृष्टेंत नश्वर 
देखचें भाग हे आमचे 
हाचे वरतें भाग सर्वेश्वर 
सृष्टी कर्ताक देखचे . 


अर्गां दिव्यां सृष्टी कर्ताक 
भागी जल्म हो दिल्ल्याक 
दीस रात ताची करून स्तुती 
जीण ही कां सार्थक . 


५१ 


तरुणपण 


विशाल हरद्यार ल्होंव भरोन 
मिशो ओंठार फुटोन 
मासाळ खंड बावळ्यार वाडोन 
रोसाळ दिसता तरूण . 


काल आसल्लो बालक ल्हान 
जाला युवक आज 
खबर जाल्या वाडला तो म्हण 
बापूय प्रास अभार . 


मुदयाळी ल्होंव मुखमळार 
आधुनीक वेस आंगार 
पोकरी खेळ सदां ओंठार 
राखता मेळोंक सांगात . 


नेंटी आसल्ली काल ती चली 
जांटी कशी जाली ? 
चेरक्यां संगी जिबली खेळल्ली 
परकी जांवक ती पावली . 


५२ 


सपाट तिचे विश्वे दुलोब दुर्लन 


थपकट - अभार वाडल्यात 
फुल्ल्यात हरद्यार जवळे गुलोब 
चल्ल्यार धलतात वायार . 


वाडकुळया त्या मुखमळाक 
वेडकोळ घालता सोबाय 
कोमल तिचे शरीर देखल्यार 
अमाल , तरूण बावड्याक . 


बळिष्ट जीव तरुणाचो 
पळेवक वरती सोबाय 
जीव तो नाजूक तरुणिचो 
पांय तर निसरत , अपाय ! 


५३ 


किरतनिधिको 
2 ) 


विनोदी गुण 


अव 


आदांव बापा , कित्याक सायबा 
न्हिदोन तू पडलोय ? 
देवान तुजी बोर अक काडली 
अवेक रचूंक हाय ! 


तोपल्लेंगी देवान तुका 
क्लोरोफोर्म अिजेक्शन 
करच्या आदी हरद्याक तुज्या 
मेजर ओपरेशन ? 


जीव जाली बोर ती तुजी 
अव जावन बदल्ली 
जागो जावन झुठल्ल्याची 
भागिदार्न ती जाली . 


लुसिफेरान तिका , अब्ळे 
ससारायेन नाडली 
खेलें तिणे फळ आडवारल्लें 


तुकाय अंक दिले . 


५४ 


घडले पातक , वाडली संतत 


फुडल्या संवसारांत 


स्त्रिये धर्मान दादल्याक पाप 
कांय ना समाधान ! 


खोलियो गुंतून न्हेसताली अव 
फुलांच तिचो शृंगार 
आतां स्त्रियांक साडियो जाय 
तशेंच अपूट भांगर . 


हाडलो म्हणून सेजार्नीन 
व्हडलो जैत रेडियो 
रडले म्हजें कातरीन 
हाडी जाय म्हण विडियो . 


तेज्जूक आसा आल्मार गोरेज 
बिज्जूक कल्लर टी . वी . 
धोसता कातरीन " आमकां फ्रीज 
घेताय केदना सिलवी ? " 


फांत्यार अठोन स्टोवा लागी 
आरंभ केल्यार रांदप 
करता चालू रांदपा संगी 
पुरपु - यांची कसेट ! 


" मीठ ना , मिरसांग ना 
हॉट प्लेट ना आमगेर 
मात्याक वोडल्यार पांयांक ना 
कात्तू गायता कंतार . 


" 


केदना स्त्री अदेली 
तेदनांच आयलो शत्रू 
कितें सांगों बोर म्हजी 
थेट चूड - कोतरू . 


चूड - कोतरू जाल्यार कितें 
चेडूं तें भांगर 
हांव मोगान पळेन तर , ते 
जीव दिवकी तयार . 


वाडोंदी बोर दादल्यांची 
वाडोन संवसार भरोंदी 
संतत अवेची जियेंवदी 
संवसार नंदन करुंदी . 


प्रपंचा । जाया 


सहाव 


विचित्र सृष्टी 


कसली विचित्र , ये रचनारा 
असली तुजी सृष्टी 
दोळे दोन दिलाय म्हाका 
पळेवक सोबाय वरती . 


दिसाक मळबार राज करता 
अकलोच रवी राय 
रातीक मात्र अटोन दिसता 
चंद्र तारांची सोबाय . 


कुपां झंच अंत्रळार 
रुपां विवीध रचतात 
सोबता अपरूप आकाशार 
पावसा - धोणू विचित्र . 


भुमी वैर दोन भाग 
धर्ण आनी सागर 
थंयसर लाभता लाखोंगटल्यान 
समेस्त जिवीक बिडार . 


५७ 


रवी थावून व्हाळता सकत 
विवीध जिवीक पृथ्वेर 
भुकेक खाण तांकां मेळत 
तानेक अदका झर 


ग्रीष्म मुखार सरतां सरतां 
चडतात कुपां मळबाक 
अप्रांत सदां खळनासतां 
वोत्ता पावस । धर्तरेक . 


दिसतात सगळयान रान , बैल 
दोंगर आनी खंदक 
भरोन गेल्यात न्हंयो , व्हाळ 
दिवच्याक जिवीत प्राणींक . 


रचल्याय तुंवे मनशां खातीर 
विचित्र ही प्रकृती 
तांतुयी सोम्या भोव मारेकार 
रचनांयी आसात जायतीं ! 


५८ 


बकन्या सवें रचलाय बोलप्याक 
सर्पा संगी मुंगूस 
अक अन्येकल्याच्या बऱ्याक 
जशे साठ्याक मूस . 


जिवीं मधे लींग भेद 
तुवें रचलाय दोन 
तांतुयी आसा अद्देश व्हड 
संवसार भरोंक वाडोन . 


मानव कुळियो , विवीध प्राणी 
फुलां फळां अपार 
अदकांत मासळी , वायर सुकणी 
भरून गेल्यांत पृथ्वेर . 


लिखूक गेल्यार अंत ना 
देखोन ही प्रकृती 
लेखणी ही केदींच सकना 
वाखणूक सोबाय पुरती . 


नेणत्या भुरग्याचे मागणे 


बाळक जेजू , ये मोगाळा 
पळे म्हाका भुभू जाला 
पोटांत म्हज्या भूक लागता 
कोको जेवूक आशा येता . 


आंग म्हजें हून जालां 
तकल्ये भितर मस्त दुखता 
गुळयो खावन पुरो जालां 
सिस्टर सुव्येन तोपता . 
म्हाका पळेवक कोणी येना 
कित्याक म्हण तें नेणां 
सिस्टर म्हणता " पप्पा माम्माक 
सोम्या जेजून आपवन व्हेलां . 


दुसऱ्या भुरग्यांक पप्पा आसा 
सोबीत सोबीत भामां हाडता 
राती लागींच ताती करता 
घोंगो आयल्यार तो धांवडायता . 


६० 


माम्मा तांची भोबो करता 
मेमे करून तांकां दिता 
मात्याक तांच्या तेतू घालता 
तोंडाक तांच्या मोमो लायता . 


जेजू हांव तुजे कडेन 
कोको मेमे विचारी ना 
पप्पा माम्मा म्हाका मेळ्ळयार 
भुभू म्हजो जायत सुमार . 


देखून म्हाका आपवन वेगीं 
व्हर तूं , सोम्या , तुजे लागी 
कित्याक म्हळयार सिस्टर सांगी 
आसात म्हण ती तुजे संगी . 


६१ 


वलेरियन डी ' सोजा 


निस्वार्थी 


व्हय रे आपा 


म्होंवा मुसा 


तू अभताय 
तूं धांवताय 


बोंग्याचेर बसून 


फुलांनी रिगोन 


म्होंव हाडताय 
जमो करताय 


पूण रे आपा 


म्होंवा मुसा 


तो येतलो 
हो येतलो 
पोळी देखतलो 
मिटयो मारतलो 
तुका धांवडावन 
म्होंव व्हरतलो 
वावर तुजो 
फायदो ताचो मुरे ? 


६२ 


स्त्रियेचे मागणे 


सोबाय तुजी 


म्हज्या पोल्यांक 
तुजो रंग रे 


ओठांक म्हज्या 


परमळ तुजो 
म्हज्ये कुडीक 
दी रे मोगा 
गुलोब राया ! 


आपा लिपा 


पुनवे राती 
मळबाक पळे 
चंद्र लिपता 
ती धांवतच 


हळू तिळून 


अपुरबायेन 


तो हासता . 


सोबाय 


आकासाच्ये अभारायेर 
कापसा मुद्यांचो कुपां जमो 
सागराच्ये रित्ये तडीर 
निळया ल्हारांचो मोगा अमो ! 


प्रथ्वे रडणे 


काळसाणेच्या 
कुपां मधल्यान 
झगलाण्याची 
तलवारी शीर 
घडघड्याच्य 
फुटवणे पाटल्यान 


दुखां शिवर . 

रॉन लुवीस 

तूं भागी जा 


आवयकडम 


कुशीत व्हावोवन 


नोव महिने 


व 


जल्म दिलोय भियाविणे 
पानो तुजो दिवन म्हाका 
पोसलोय तुंवें भुकेविणे 
असक्यार तुज्या खेळोवन म्हाका 
व्हड केलोय कष्टांविणे . 
तुजे शिवाय ह्या संवसारांत 
हांव आसतों ना आवय म्हज्ये 
ह्याच खातीर हांवें तुजो 
अपकार बावडूक जाय . 
अपकार तुजो कसो बावडू 
तुज्या साक्रिफिसाचो 
ऋण कशें फारीक करूं 
रगताच्या त्या मोलाचे 
तुज्या सगळ्या कष्टा - दुखांत 
देव तुका सुखी करूं 
आवयपणाच्या स्वादीक मेळींत 
तुका तो भागी करूं 
ताच्या त्या पवित्र राजांत 
तुका तो वरतो करूं . 


. - ५ 

प्रेम गीत 


हाय ओ नारी 
तूं वरती खरी 


वर्णन तें तुजें 


हांव करूं कशे ? 
काळजान तूं विशाल दर्या परी 
सोबताय तूं अपार सुर्य बरी . 
हाय तुजें वदन 
कितलें तें सोबता 
सोबीत सुंदर साळकाचो 
अगडास मतींत हाडता . 
हासशी जर तूं 
फूल सैती लजता 
झाडां मधे रिगोन 
गुपीत लिपता . 


सोबीत चाल तुजी 
मोराच्या नाचा सारख्याची -2 
चलतना कूड धलता 
धल मोवाळ वालिची 
दोळयांतली झग तुजी 
पुनवेच्या चंद्राची 
पाटीर व्हाळता न्हंय 
लांब रास केसांची . 


म्हज्या मोगाचो ताळो 
व्हडवीक तुजी गायता 
काळजाचो तो दोळो 
तुका मात्र चोयता 
तूं म्हजीच जांवक 
सदांच हांव मागतां 
गोपांत तुका आरांवक 
राखोन हांव रावतां . 


संवसाराची रिवाज 


पत्रार म्हजी तस्वीर केदींच 
छापून आयली ना 
देखून तुमी 
म्हाका पळेवक ना ! 
भांगराळया अक्षरांनी म्हजे नांव 
लिखुनं अरल्लें ना 
देखुनंच तुमकां 
म्हजी ओळख ना ! 
पार्षांनी म्हजी मुर्ती 
अभी दवरल्ली ना 
देखून तुमकां 
म्हजी झळक ना 
फुलांचो हार घालून 
कोणेय म्हाका सन्मान केल्लो ना 
कित्याक हांव दुबळ्यांतलो दुबळो . 
प्रगट भाषणांनी 
कोणेय म्हजी होगळीक अलयल्ली ना 
कित्याक हांव बुराक जाल्लो गोबळो ! 
मात्येच्यो बाटियो लोकडाच्यो गेटी 
मात्यार व्हावयल्यो आनी रगत आटयलें 


buse 


आनी पेल्याची बांधपां अभी जालीं 
जळच्या आगट्याक रिगलों , जीव हुलपायलो 
रडोन मरतेल्यांक हांवें वांचयले ! 
जिवाची आशा सांडली 
अदकाच्या लोटाक झुडलों 
बुडोन मरतेल्यांक राखले ! 
होसपिटलाच्या खटल्यार न्हिदलों 
रगत दान दिले 
मरोंक पावल्ल्यांक नवो जीव दिलो 
पूण खंयसरी म्हजी तस्वीर 
छापून आयली ना 
म्हजें नाव गाजलें ना 
म्हजी मुर्ती अभारोन झुरली ना 
कित्याक हो संवसारच असो 
आनी हांगसर 
खंय गेल्यारी ग्रेस्ताकच मान 
ताका सदांच सन्मान 
दुसऱ्यांच्या नांवान ताकाच अभिमान ! 
कित्याक संवसाराची रिवाजच ही 
कोणगी जोडता - कोणगी मोडता ! 
कोणगी सोधता - कोणाकगी मेळता ! 
कोणगी खुंटता - कोणगी माळता ! 
कीणगी जीव दिता - कोणगी जियेता ! 

चितनांनी- सब्दांनी - करन्यांनी 


तुंवें चितच्या चिंतनांनी चिंतनां म्हजींच रेवडोन 
तुज्या काळजाच्या कोनशांत अगडास म्हजो अमर अरोंक 
तुवें भोगच्या भोगणांनी भोगणां म्हजींच भोगून अरों 
तुज्या काळजाच्या थळांत मोग म्हजो शाश्वीत पुरूंक 
तुंवें अलोवच्या अतरांनी नांव म्हजें गाजोन अरों 
तुज्या रगताच्या शिरां - शिरांनी चरोन तें आसोंक 
तुंवें काडच्या मेटांनी मेट म्हजेय खचोन अरों 
तुज्ये जैताच्ये वाटे कुशीन सदांच तुंवें चलोंक 
तुंवें आशेवच्या वस्तुंनी आशा म्हजीच लिपोन आसों 
आशा म्हळया आरशा भितर सारखें म्हजे दिसोंक 
तुंवें विचच्या फुलांनी फूल म्हजें फुलोन अरों 
फुला भितर फूल जावन मात्यार तुज्या सोबोंक 
तुवे जळोवच्या दिव्यांत दिवो म्हजोय जळोन अरों 
सगळे तुजें जिवीत मोगा सदां प्रकासान भरोंक 
तुंवें चोंवच्या दिष्टींत रुपणे म्हजेंच दिसोन अरों 
खंयसर तुंवें देखल्यारी आंजा हांवूच तुका दिसोंक 
तुंवें सपणेवच्या सपणांनी रुपणे म्हजेंच झळकोन अरों 
निराशेन थकलेल्या जिवाक तुज्या नवो अल्लास भरूंक 
तुंवें सेंवच्या श्वासांत श्वास म्हजोय मेळोन अरों 
सासणाच्या सासणाक मोगा आमी अक जावन जियेवक 


कुड्ड्याचे रुदन 


पळेवक आशेतां 
सोधून निरासतां 
तुंवें रचलेल्या 
सोबीत संवसाराक 
नयनां असयतां 
दुखांनी भिजयतां 
नशिबांत फुटलेल्या 
हणे - बरपाक ! 


ओळख सुर्याची 
झळक चंद्राची 
पळेवक मेळ्ळी ना 
दिष्टीक दोळ्यांच्या ! 
सोबाय फुलांची 
सुकण्यां- सावजांची 
वणूक कळ्ळी ना 
नयनांक म्हज्या 

! 

दिष्टीक लालेतां 


तुका प्रार्थितां 


दिब्यांनी गळोन 
फातराळये घाटयेर 
सदांच सासपतां 


मुखार चमकतां 


नशिबांत झरयल्ल्ये 
परन्ये वाटेर ! 

देवाधीन लुवीस मस्करेन्हस 


आदिवचन 


म्हा - व्हड झुजाऱ्यांनी पांडवांच्या कालार 
केल्ल्यो किर्ती भरीत करन्यो रणा - थळार , 
या कांय राय - कुळयेच्यांक आसच्यो खंती , आकांत 
सिता - रामान भोगल्या बरी दंडक वनांत , 
नासल्यार टिप्पू सुलतानाची निष्ठूर कृत्वां 
आमच्या पुर्वजांची देसवाट केल्ली , अथवा 
तेनाली रामाचे खेळ , हासोवन करूंक फुगार , 
असली दाखोण खंयची घालिनांव आज मुखार . 
बगर किस्ता पुर्वी दोन सास्र वरसां पयले 
सृष्टी - पुजेंत आसतां आदांव , 
हेब्रेवांच्या गांवांत आब्राम म्हळूळो अकलो 
खऱ्या जिव्या देवाक भजन करीत आसल्लो , 
भजन करच्या वेळार सोमी दिष्टीक पडता 

तुजो मांय गांव सांड तूं , दुसरो दितां " म्हणता . 
अतराक पाळो दिवच्याक परगांवाक तो गेलो , 
बेसांव पडोन ताचेर विशेस नंदन जालो . 


कूळ सगळे 


( आब्रांवचें यज्ञदान ह्या गीतनाटकांतली विचोवणी . ) 

मनीस म्हणजे कितें 


मनीस म्हणजे किते सांगशात म्हाका 

? 
मात्येचें अक घर तें 
धनी आसतां सोबीत दिसता 
ना तर बेस्ट रितें 
आपणा अितल्याक वाडता विचित्र बांधप 
वकल नासल्यार पडता 
त्या भितर अक पैणारी 
आपलें बिडार करता 
परगांवांतलो अक जण अत्मो सुंदर 
जातच आपलें स्थवण 
सांडता तें घर अब्ळे मूठ भर 
कुसड किड्यां पर्वण . 

आमचे दिवे 


वरा - पंवडां थैलियो , नाणी नमुन्यावार 
सुवर्णाचो कळवो , नव रत्नां भांगर 
मेळाशेंना हांगा कुबेराचे कुडे 
अथवा भुताळ - पांड्यान पुरल्ले ते हांडे 
धरणी पंदल्यो वस्तू कित्तून लागी धरयेत 
फोंडा पर्यत शिवाय मागीर कोणे व्हरयेत ? 
तशे न्हय हे दिवे , माणकां मोत्यां हांतली 
दोळयांक दिसनाशी अक्षरांचेर गुंतली 
कोणाक जायगी ताणी पुस्कळ आरावन व्हरची 
विज्ञानाच्या कोट्यांत गुपीत दास्तान करची 
विवीध विद्या , जाणवाय , श्रुती - स्मृती सतां 
पुंजायली ती चोरूंक जाय नांत मृत्यूक सुधां 
शाश्वीत भंडार ! कोंकणी प्रजेक करीत हुशार 
हळ्ळे - वळ्ळेत जो जोण विद्यांत आसा लाचार 
सगळो हप्तो घामेवन जे कोण नाडांत घोळतात 
आयताराचे पुणी दिर्वे काणघेवन बसतात 
मतीक आनी अत्म्याक ग्रेस्तकाय दिवची नाणी 
खुशालायेन अस्तून आरायतात दोळ्यांनी 

मत विकारल्या जाल्यार तेंवी मारचे फातर 
विचूंक मेळतात तांकां कोंकणी दिरव्या भितर 
पंचवीस वरसां लागायत आपलें धन तें वांटता 
पेल्याक कितले दिलें तितले मोठे पडता 
कितल्यो गरीब मती लिपोन आसल्ल्यो कोनशांत 
आपली ग्रेस्तकाय लाभोवन हाडल्यो ताणे मनशांत 
चलय दिरव्या चलय ! लोका सेवेचे काम 
अत्सवाचे काळी स्विकार आमचे संबराम ! 


( कोंकणी दिर्वे मासिकांतली विचोवणी . ) 


फा . वलेरियलन मेंडोन्सा 


सांग म्हाका कोण तूं 


घडघड्याच्या आवाजांत आयकता तो नाद तुजो 
झगलाण्याच्या प्रकासांत दिसोता तो हात तुजो 
प्रितुमेच्या सोबायेंत चाकोतां तो स्वाद तुजो 
सागराच्ये गुंडायेंत देखोतां अनंद तुजो . 

सांग म्हाका कोण तूं ? सांग म्हाका कोण तूं ? 
मळबाचेरी बसोताय , प्रितुमेरी नाचोताय 

सांग म्हाका कोण तूं ? सांग म्हाका कोण तूं ? 
बाळकाचेरी प्रजळताय , साळकाचेरी परमळताय 
फुलाचेरी फुलोताय , फळाचेरी धलोताय 
सुकण्यां वेरी अभोताय , सावजां वेरी झुंच चडताय 
अंतरीक दोळयांक दिसोताय , आत्मीक कानांक आयकोताय . 


सांग म्हाका कोण तूं ? सांग म्हाका कोण तूं ? 
मळबाचेरी बसोताय , प्रितुमेरी नाचोताय 
सांग म्हाका कोण तूं ? सांग म्हाका कोण तूं ? 


सुर्याच्या हर किरणांत , चंद्राच्या त्या प्रकासांत 
नेकेत्रांच्या मिणमिण्यांत दिसोता तो वैभव तुजो 
म्हज्या ल्हानशा ह्या काळजांत , अस्कत खालत्या बिडारांत 
कुडीत तशें अत्म्यांत अनंद दिता स्पर्श तुजो . 


सांग म्हाका कोण तूं ? सांग म्हाका कोण तूं ? 
मळबाचेरी बसोताय , प्रितुमेरी नाचोताय 

सांग म्हाका कोण तूं ? सांग म्हाका कोण तूं ? 
काळीज म्हजें पेटयलांय , मोगान तुज्या नेटयलांय 
म्हाका तुंवें आपयलांय , ओळखोंच्याक तुका नेमलांय 
आयकोंक तुका आशेतां , पळेवक तुका लालेतां 
भोगूंक तुका पेचाडतां , मोगाक हांव तुज्या लागतां . 

सांग म्हाका कोण तूं ? सांग म्हाका कोण तूं ? 
मळबाचेरी बसोताय , प्रितुमेरी नाचोताय 
सांग म्हाका कोण तू ? सांग म्हाका कोण तूं ? 

पयलो पिको केस देखतना 


झुठोन फांत्यार आरशा मुखार 
रावोन हाती घेवून रेजर 
लावून साबू मुखमळार 
काडच्याक खाड म्हणची ती ल्होंव 
जातच आयतो चिमणे अजवाडाक 
अस्पष्ट तरी तिळतालो लोव . 


कसलें अजाप ! देखतां कितें ? 
काळख्या रानांत धवो सोसो 
काळोख फासळावन अदेला चंद्रीम 
लोखंड असळावन पालेला रुपे 
अपुर्बायेचो केस तो नवो 
कपला बगलेक किरलाला धवो . 


केस तो नवो , केस तो धवो 
पिको या तरनो , मेल्लो या जिवो 
अनुभवा गूण तो ? प्रायेचो झूण तो ? 
सोबायेन तो भरला , मात्यार घनान चरला . 


नमन तुका , धव्या केसा 
अकसुन्या तूं ह्या दिसा ! 
खंयसर तूं आसल्लोय कालच्या दिसा ? 
बापूय तुजो , आवय तुजी 

नासल्ली पिकी मात्यार म्हज्या 
खंय थावन आयलोय अनाथ भुरग्या ? 
आसात तुका भाव भयणी ? 
गर्भ संभवच्यांत तरी घेवक ना जल्म ? 


प्रायेस्तांच्या मात्यार देखल्लें तुका 
म्होंव लायल्ल्या बोडाक चोयल्लें तुका 
म्हाताऱ्या म्हातान्ये लागी सयरीक तुका 
कित्याक पडलाय मोगार म्हालगड्यांच्या ? 


। 


रंग तुजो बदल्ल्यारी , रूप तुजें नितळ्ळयारी 
रूपें मात्यार पिकयल्यारी , मरण तुंवें भोगल्यारी 
स्पिरीत म्हजो नवो जिवो 
चाबोन दांत दितां स्वागत 
अकसुरो ये , जम्यान ये 
भियाच्या धैर्यान , रागाच्या मोगान 
स्वागत तुका , स्वागत म्हणतां . 


आपोवण्या विणे आयल्ल्या 
राव या वच , खुशी तुजी जांव पवित्र 
हांव मात्र चलतलों फुडें . 


पयलो काळो केस पिकतना 
पयलो धवो केस अदेतना 
पयलो पिको केस देखतना 


- 

वाधीन फा . सिलवेस्टर मिनेजस 


आजचो आनी नातिचो काल 


सांग व्हडली मांय , सांग व्हडली मांय , म्हणताय न्हय गो पुता 
साठ सत्तर वरसां आदली आमच्या गांवची कथा . 
म्हाताऱ्यांच्यो काणियो म्हळ्यार चेडवाक भारी खुशी 
गरजेची अक गजाल सांगतां - कान दिवन आयक गो लुसी . 


ते जाल्यार दीस , अगडास तांचो दोळे भरी दुखान 
सादी नेंटी भुरगीं आमी वाडल्यांव खन्या सुखान 
भागी स्वादीक दीस ते गेले बुडोन वेळा दाँत 
पाटी केदी मेळाशे नांत केदीं सासण पर्यंत . 


अक प्रायेची भुरगी आमी आयतार सांजे मेळोन 
दोतोर्न जातच घरा वेतच शेजारा आसल्यांव खेळोन 
मिलियान आनी गरास मरी , भयणी म्हज्यो दोगी 
अस्तू बावडे - आंजाक ताका देवान व्हेलें वेगी . 


त्या कालाची मर्जी कितें विचारतायगी 

पुता 
आतांच्या भुरग्यांक तुमकां ते खंय सक्कड रुचता ? 
नासल्लें शिकप , नासल्लो दरबार , नासल्लो तवळ हंकार 
फेशनां कांय नासल्ली पुता सादे सक्कड गांवकार . 

आमच्या कालार काजार जातच वोर्ल घालिजाय आसलें 
आतां भुरग्यांक सात वरसांचेर वोराल ' आंगले 
आंकवार चेडवां कापडां न्हेसतात , कितें म्हणा नाये 
माणसुगेची न्हेसोण म्हणयां - तूं जाल्यार न्हेस बाये . 
कुमगाराक म्हण केल्लें म्हाका सुसियेचें अक आंगले 
किरगी न्हेसता पर्यंत तेंच म्हण मांयन सुरवरेच सांगले 
आतांचें तें सांगचें कितें ? दौलत लेखा वरती 
न्हेसणाचे नेट अवतार पळे - पेजेक ना गत पुरती . 


घरां पोकळ , कळंब्यो खाली , मनीस सुदा लाचार 
खाणांत , न्हेसणांत , चाल चमकणांत सरदारांचो आचार 
प्रायेन पुता , ल्हान तूं जालेय , नासल्यार जायतें सांगतीं 
व्हडली व्हडली घरां आमची पडली कशी वोमती ? 


बापायन केल्लें पुतान काडले चार दिसांनी लगाड 
बोतली बोतली ताळयार वोतून असोयी जालो विबाड 
गरजे विणे मर्जी चलोवन प्रजेक आयली देस्वाट 
नाका - मरों - अलोवन कित्याक तोंड करिजाय पाड ? 

किरती भावना 


नेटी काणीक 


अकलेंच अिगरजेंत तें रिगले 
आठ वरसांचे भुरगे 
दिबी घालून हात जोडी लागले 
आंजळ ताचें सारखें . 


जेजू , जेजू , अळे आयल्यां 
नमन करूंक तुका 
लागी लागी ग्रादीक रावल्यां 
मोगान पळे म्हाका . 
जेजू , जेजू म्हज्या मोगा 
मोग हांव करतां तुजो ; 
कितलो मोग म्हण म्हज्यान तुका 
समा सांगोंक नजो . 


तुका हांवें हाडल्यात गुलोब 
हांगा ग्रादीर सोडतां ; 
त्या प्रास काळजाचो मोग दुलोब दुलेग : 
सगळोच तुका दितां . 

आनी अक वस्त हाडल्या ही हांवें 
कोण्णाक कळीत ना ती ; 
तुका जेजू कागद मटवें 
बरयल्लें काल राती . 


बायेक म्हज्या दाखोंवक ना तें 
चुकी समा करूंक ; 
चुकी आसल्यार तांतूं कितें ? 
भुरगें न्हय हांव बरोंवक ? 


कागद , अळे हांगाच सोडलां 
तूं तें पळे वाचून 
काळीज म्हजें तांतूंच घालां 
काडच्याक तुवे विचून . 


आयच्यान जेजू तुजींच जातां 
तुवे जायजय म्हजो 
आमचो दोगांचो मोग आतां 
कोणेच तुटोंवक नजो . 

आवय आपल्या अंतरलेल्या भुरग्याक 


फुलच्या आदी बावलेय पुता 
बोग्यार झडोन गेलेय 
माली तुका भुलोवन गेला 
वेगींच देखून व्हरोंक आयला 
तशेय कित्याक सोबलेय ? 


सोम्या म्हज्या , दिलेय ताबेन 
सोबीत सुंदर माणीक 
पडलें ताचेर काळीज म्हजें 
विसरलीं हांव तें म्हण तुजें 
वेगींच मागलीय काणीक . 


धर म्हण दिले हृदय तरी 
वेता दिसलें फुटोन 
कसले अकलास ! हा कसले जाळ 
सांडून म्हाका गेलें तें बाळ 
मोगाचे पास तुटोवन . 


बोंगो असोन सोबता आतां 
सर्गी फूल तें आंजाळ 
थंयसर पुता अगडास काड 
बरें सर्वय मागोन धाड 
आवयक तुज्ये मोगाळ . 

जॉन बॅपटिस्ट मोरायस 


जिणे कित 


जिणे कितें दर्याक वेच्या 
दोणी बरी वादळाच्या 
घासाक सांपडोन हर ओक घडी 
मोसांत अरोन नास जायत तरी 
मानव जागतो अधीक बळान 
घनान वरत्या धरीत सुकाण 
तडीक दुसऱ्या पावता पर्यंत 
घडी हर ओक जिण्ये दाँत 
अपाय भरीत भिरांतेची 
अपाय नासल्यार निराशेची 
जातच घडियांक थोड्या शांती 
येता मनशा तोंडार कांती 
खिणा भितर अठता वादळ 
जिण्ये दर्या करता खदवळ 
पिशे बुदीन बांधल्लें असळोन 
आशा गोपूर पडता कोसळोन 
कशी सुर्या कांती भुमीर 
कुशीन लोटून पडता तिमीर 
तशें शांती जिण्ये सागर 
पिरों वादळ करीत अघोर . 

काळजांत म्हज्या मोग किरलाला 


चंद्रमाक आज खुशी जाल्या आयला फुलोन 
बेटा बैलांत रानांत वनांत अजवाड फांकोवन 
नेकेत्रांनी पेटयल्यात आज हजार वाती 
काळजांत म्हज्या मोग किरलाला आयच्ये राती . 


रुकार बसोन कोगूळ आपलो भांगरा ताळो 
मेळयत आसतां चडत गुळगूळ अदका व्हाळो 
काड्यां मेटां वायर धरून हाताक हाती 
काळजांत म्हज्या मोग किरलाला आयच्ये राती . 
साळकां बदकां लजेन चोयतां घेतां चुंबन 
प्रशांत तळयांत ल्हारां सैती भोगतीत कंपन 
लजेन तांबशे जाल्यात वोडतांत गुलोब सैती 
काळजांत म्हज्या मोग किरलाला आयच्ये राती . 
आयच्ये राती हर अक सादें अतर तुजें 
कानांत म्हज्या पडत रंगीत गायन जशें 
वारें सैती व्हाळता भोंवती गायन गायती 
काळजांत म्हज्या मोग किरलाला आयच्ये राती . 


८७ 


निवूक सोडी नाका 
तुज्ये मुठिंतली माती हांव 
बोटांनी तुज्या दांबून पुसून 
कर तूं अक मुर्ती 
तुज्या मना जोकती 
जल्मांत हांव रिणकारी 
मरणांत हांव रिणकारी 
तुज्या अदार हाता शिवाय 
जीण म्हजी पापारी 
अजवाड तुजो पालवयशी 
अब तुजी निवयशी 
मूठ तुजी सोडयशी 
हांव कितें 
काळोख 
थंड लोंकडा कुडको 
आनी धुळिची रास ! 

सुकणे आनी चितळ 


आकासाच्या सुकण्यांनो 
दिया म्हाका पाका 
कापसाच्ये हाळवायेची 
वाऱ्याच्या वेगाची 
माडोन पर्वत दोंगर 
अतरोन सात सागर 
पांवच्याक त्या गांवाक 
जय सर व्हाळनांत दुखां 


तळ्याच्या ल्हारांच्या 
हाळवायेच्या पाळण्यांत 
धलच्ये त्ये खोल्ये बरी 
अकसुचे वाटे वयलो 
वाया रूक 
सांजेच्या वाऱ्याच्या 
संगिता अमालांत 
फांटे आपले 
हालोंवच्ये बरी 
मन – सुकणे म्हजें 
कुडिच्या पिंजऱ्यांतलें 
सुटोंक आशेता 
स्वातंत्र्याक लालेता . 

रानांतल्या चितळांनो 
वेगाच्या मित्रांनो 
दिया पांय तुमचे 
वायर अबचे 
रानांतल्या अज्या थावन 
धांवतात जशे अकलासान 
धांवच्याक हांवें मोसराच्या 


अज्या थावन अिष्टांनो . 


आकांताच्या अवसरान 
वाऱ्या वयली मेटां 
काडच्ये बोकडेच्या पिला बरी 
बोटेच्या जाळाच्या 
भिरांकूळ घासांतले 
चुकोन धांवच्या 
सोस्या बरी 
म्हजे मन - चितळ 
मोसरी अज्यांतलें 
घातकी पासांतले 
सुटोंक आशेता 
धांवोंक पळेता . 


निमाणे ती रडली 


झुजाक गेलो तरनो पती 
सांडून स्त्रियेक सुंदर 
असकयार आसल्लो वरसाचो बाळ 
हासतो पुनवे चंदर . 
हासत्या तोंडान आदेवस मागलो 
अंनदाची पावळी 
गळ्ळी पोल्यार , धरलें अरनून 
बाळाक आपल्ये पासळे . 
हपत्यान हाते आयली खबर 
विरत्वाची ताच्या 
आयकोन भरली अमाळ्यांची 
ल्हारा काळजांत तिच्या 
पूण हाय ! आयलो दीस अक जेदना 
पडलो तो रणा थळार 
हाडलो वरत्या मानान घरा 
मातेच्या वीर पुत्राक . 
रडली आवय , रडलो बापूय 


रडले मित्र हजार 


रडले सगळे आटोवन ताची 
वीर करतुबां सबार . 
पूण ती अभी फातरा बरी 
दोळयांत नासल्ली दुखां 
आसल्ली तरी गळ्ळीं नांत ती 

दिसलीं अज्वल थिकां . 
हाडलें तिका सीन ताच्या 
निमाण्ये त्ये भेटेक 
अभी केली हाताक धरून 
तेंकोन मरणा पेटेक . 
तरी दोळयांत आयलें ना दुख 
तोंडार ना रडणे 
देखतेल्यांचे विळाप जाले 
तिचें मन ना कडले 
आयलो अकलो काडलें वस्तूर 
तोंडाक लिपयलेलें 
वर्णन केलें साहस ताचें 


झुजा थळा वयलें . 


पूण ती रावली अभी थंयसर 
जशी शिला मुर्ती 
रडली ना ती पडली ना ती 
बदल्लेली पुरती . 
झुठली ओकली , हाडलो तिणे 
पाळण्यांतलो बाळ अठोवन 
दिलो तिच्या असक्यार , अब्ळे ! 
जसो काट तुटोन 
व्हाळता व्हाळ तशे तिची 
गळ्ळीं पोल्यार दुखां 
रडली सांगोन " तुजे शिवाय 
कोणाक वांचों पुता ? " 

प्रताप नायक , जे . स . 

नवरो बाबुलो 


गोट्यांत आसा पाडकुलो 
गळ्यांत ताच्या खिळखिळो 
नवरो म्हजो बाबुलो 
लोण्येचो बुडकुलो . 
माडार बसला कावळो 
बोंचींत धरून हुंदरा पिलो 
नवरो म्हजो बाबुलो 
भांगराचो कोळसुलो . 
तांबडो आमचो कोंबलो 
कोंबियां वांगडा भोंवलो 
नवरो म्हजो बाबुलो 
होकलेक तुमच्या भुललो . 
गांवांत आसा मावळो 
शेतांत ताच्या कुवाळो 
नवरो म्हजो बाबुलो 
रशिमाचो तुवालो . 
शेतांत चरतात पाडे 
जाळांत पडल्यात बांगडे 
नवऱ्या म्हज्या बाबुल्या 
धेडे तुजे लंगडे . 


९ ५ 


आमोरेच्या वेळा 


आमोरेच्या वेळा 
जांबळा पोंदा 
आपालिपा खेळूक 
भेट जाली तांची . 


सुतान्याच्या चेड्या 


मोगार म्हज्या पडलाय 
काळजांत म्हज्या घोंटेर 
कित्याक तुंवें बांधलाय ? 
कुंभान्याच्या चेडवा 
सांगों तुका कशे 
रूप सगळे तुजें 
सोबायेचे कुंडलें . 


सुतान्याच्या चेड्या 
तुका लागलां पिरों 


सोबायेचे कुंडलें 
पिंजताय कित्याक आंगलें ? 


कुंभान्याच्या चेडवा 
तूं गो म्हजे अशें 
ताचेर दवरून मातें 


सूख घेतां थोडे . 


सुतान्याच्या चेड्या 
केदना हे घडचे 
बापायन तुज्या देखिल्यार 
हाड अरत आमचें ? 


कुंभाऱ्याच्या चेडवा 
काळजांतुल्या कुंडल्या 
बुडकुल्यांत जे शिजता 
कुंडल्याक कशे कळचें ? 


सुतान्याच्या चेड्या 


सगळे म्हाका कळता 
कुंडल्यांतूय लासता म्हण 
गांवार सांगून भोंवचें ? 
कुंभाऱ्याच्या चेडवा 
काळजाचें तूं कालू 
म्हजे पासळेंत तुका 
केदना हांव घालू ? 


सुतान्याच्या चेड्या 
तूं म्हजो गोंडो 


चेडे सगळे कुंडो 
तूं लोण्येचो झुंडो . 


-७ 


९ ७ 


कुंभाऱ्याच्या चेडवा 

तूं म्हजी सोबाय 
! तूं म्हजी पोपाय 

रात आयची गवाय . 


सुतान्याच्या चेड्या 
तूं मोगरे कळो 
कायलीर भाजता पोळो 
लासता म्हजो गळो . 


कुंभाऱ्याच्या चेडवा 
आजून कशे सांगों 
तेलत्यो तुज्यो जांगो 
केदना हांव मागों ? 


सुतान्याच्या चेड्या 
तूं म्हजो आंबो 
जाताय तर खांबों 
पेटयन घरांत दिवो . 


कुंभान्याच्या चेडवा 
हांव गो तुजो दिवो 
मांडयेर तुका न्हिदून 
मारीन तुज्यो अवो . 


दू न 


९ ८ 


सुताऱ्याच्या चेड्या 


दितां तुका रुपे 
हाडताय तर सोने 
जातां हांव तुजें . 


कुंभाऱ्याच्या चेडवा 
तूंच गो म्हजें सोने 
तुजे सामकार सगळे 
दिसता हलकें रुपे . 


सुतान्याच्या चेड्या 
अतरां तुजी असली 
आसतीत जर नकली 
फुटयन तुजी तकली . 


जातना अलोवणे मोगाचे 
चांदने पडंक लागले 
सुताऱ्याच्ये हुळहुळये वेंगेत 
कुंभारीण लिपून गेले . 


जांबळार बसून 
चोयले सगळे कुंभारान 
जोड्याक बेसांव दिवन 
जांबळ अडयले वयल्यान . 


गोंयकारा 


गोंयकारा , गोंयकारा , 
आयक म्हज्या कुवरा 
सांड तुजी आळसाय 
सोड तुजी बडाय 
तुजे भोंवती कितें चलता 
ताचेर मातसो दोळो लाय . 


गोंयांत कोण राज चलयता 
गोंयांत कोण व्यार करता 
कानडी , मराठी , तमीळ , मळ्याळी 
सिंधी , गुजराती , पंजाबी , बंगाळी 
तूं मात न्हिदलाय सुशेगात . 


शेजारचे पिले हांगा आयले 
गोंयच्ये मात्येत गोंयकार जाले 
गोंयांत मात गोंयकार आमचे 
परकी पडले फिरंगी जाले 
आपल्याच घरांत परकी जाले . 


१०० 


घरांत तुज्या दुकरा मास 
ओंठार तुज्या फिरंगी भास 
तोंडार तुज्या सोन्या वास 
गांवार तुज्या फेस्तां रास . 


गोंयकारा , गोंयकारा , 
न्हिदेंतुलो जागो जा 
तुज्याच घरांत तुज्याच गावांत 
लिपून वेचे आदी 
तूं भावा आयतो जा . 


गोंयां जरी स्वतंत्र जालें 
गोंयकार तशेच सुशेगात सुरले 
दोळे आसून कुड्डे जाले 
शेलें आसून चिवळून बसले . 
ह्या पासांतले घासांतले 
ह्या गुलामपणाच्या बंधनांतले 
मेकळे जावपाक सुटका घेवपाक 
अकूच वाट अरल्या . 


१०१ 


रावय तुज्यो परबो फेस्तां 
अणी जांवदीत सोया तावेरना 
बंद पडुंदीत नाचपा सालां . 
मागीर कितें , आयक पुरतें 
घुमटाच्या तालार रेबेकाच्या नादार 
जिवाळ जांवदीत आयकूक येवदीत 
कुणबी नाच गावडी नाच 
खारवी पदां कोंकणी गितां 
सिगम्या खेळ अित्रूज खेळ 
गोंयच्या वाऱ्यार गाजोंदीत 
मांडो , देखणी ओवियो गितां 
फुगडी , जागर लोकखेळाची रुपां 
ही गोंयची कला 
ही कोंकणी कला 
वयर काड गोंयकारा . 


१०२ 


काळजा आंगणांत 


आंगणांत गो चांदने पडलां 
आंगण सगळे भरून गेला 
काळजांत गो फूल फुल्लां 
काळीज सगळे वासान भरला . 


वायर गो वारें व्हाळता 
वाऱ्या वांगडा रूक धलता 
काळजांत गो तूं नाचता 
नाचान त्या काळीज कांपता . 


चुलींत गो अजो जळता 
जळत्या अज्यार बांगडो भाजता 
काळजांत गो आग चरता 
जळत्या मोगान लातूंक लायता . 
खारवी गो दर्याक गेला 
मासळी घेवून येवचो जाला 
काळीज गो होडें जालां 
तुका व्हरूंक आयतें रावला . 
रेंदेर गो माडार चडता 
माडार चडून सूर हाडता 
काळजांत गो सितार खेळता 
खेळून खेळून सूर घडता . 


१०३ 


शेतांत गो भात पिकलां 
भातांत तांदूळ लिपला 
काळजांत गो तूं घुसलां 
घुसतना दार मडून पडलां . 
दीस गो धारेर पडला 
देखून घरांत दिवो लायला 
काळजांत गो दिवली हाडल्या 
दिवली चोयतां रात संपल्या . 


रुकार गो पोपाय पिकल्या 
पोपाय खावूक कावळो बसला 
काळजांत गो पोपाय शिरल्या 
काळीज सगळे रोसाळ जालां . 


दाँत गो वादळ झुठलां 
वादळान पावस पडला 
काळजांत गो तुंवें वोपलां 
बी किरलून झाड जालां . 


झाडाक गो फळ जालां 
फळ मात कोणे व्हेला 
काळीज गो तुंवें चोरलां 
सोधून हांव हांगा पावलां . . 


१०४ 


आमी अंक 


अक्येच मात्येतली आमी पाळां 
अकाच रुकाची आमी फळां 
तर कित्याक रगताचे व्हाळ 
रगताक लागून काळजाचे जाळ . 


अक्येच आवयची आमी पिलां 
तिच्या पोटाची आमी बाळां 
तर कित्याक ही झगडी 
झगड्याक लागून भुरगी नागडी . 


अकाच रुकाचे आमी खांदे 
अकाच खांद्याचे आमी फांटे 
कोणे केले हे वांदे 
आमच्या काळजाक तोपून कांटे ? 


अकाच देवाचे आमी चाकर 
ताच्ये सेवेत हजार प्रकार 
देवाच्या नांवान कित्याक मारफार 
निरपराधी लोकांचे जातात हालहवाल . 


१०५ 


अकाच घराचे आमी खांबे 
अकाच घराचे आमी दिवे 
धर्माच्या नांवान वळवळे 
करतांव काळजाचे कळवळे . 


आमचीच पाळां कातरून 
आमचीच मुळां अस्तून 
कितें आमी साधले 
फक्त नागडेपण दाखयलें . 


अडवर्ड नजरेत 


साक्रिफीस 


लांब खाडाचो विगार आमचो 
मेणा वात पेटोवन मागणे करतालो 
दोळे धांपून तकली बागयतना 
खाडाक ताच्या अजो लागलो 
लोक सगळो आकांतान भरलो 

सायबा , सायबा ' बोबाढूक लागलो 
मिरन्याम आमचो गुणगुणतालो 
सोम्यान ताचो साक्रिफीस मानून घेतलो . 


" 


झुंचलो संबंध 


झुंचलो संबंध , नवरो ग्रेस्त 
रीण काडून , दोत मेजून 
जांवय केल्लो बटलेर बोस्तून 
काजारी जोडें काश्मिराक अभतच 
सरकारी बस्सार बोंबय गेला बोस्तू 
काम कर्नरीण पावोंक . 


१०७ 


अंतर 


दुबळया गुस्तून काजार केल्लें 
झुंड्या मासाचे जेवण दिल्लें 
पाटीं वेतना सयरे म्हणताले 
दुकरा मासाक मीठ अणे जाल्ले . 
सावकार रुजारीन काजार केल्लें 
फिरगजेच्या हॉलांत कायें आसल्लें 
कायें संपतना सयरे म्हणताले 
ग्लुकोस बिस्कीट बरे आसल्ले . 


१०८ 


ps 


बेनेफीट शो 


" दुबळयां खातीर ' नाटक खेळोवन 
आमच्या संघान पैशे जमयले 
प्रेकटिसा वेळाच्या काप्येच्या खर्चाक 
जमल्ले पैशे अणे पडल्ले . 


आपोवणीं 


देव आपोवणी " वाडच्या खातीर 
नोव दिसांचें आसल्लें नोवेन 
मुखल्या हपत्याच्या चारच दिसांनी 
धा जण मेले रसत्या अवघडांनी . 


१० ९ 


जेराल्ड पिंटो 


दुबळी नारी 


रचनारा , जर म्हाका ससी केल्लीय 
दोळे नासल्ली , कान नासल्ली 
मेंदू नासल्ली , काळीज नासल्ली 
कोडू काजऱ्याची , दिकाळी अयाची 
बिडार नासतां न्हेसण नासतां 
मोग नासतां मयपास नासतां 
कित्याचीच फिकीर नासतां 
संतोसान हांव जियेती ! 


जर म्हाका सुकणे केल्लेय 
काळो कावळो , धवें दोंक 
जाणवाय नासतां , भोगणां नासतां 
आसरो नासतां , आधार नासतां 
तुपें नासतां , न्हेसण नासतां 
जाग्यान जागो अबोन , वैरी थावन पळून 
धर्म नासतां , कर्म नासतां 
सुखान हांव आसती . 


११० 


जर म्हाका मासळी केल्लीय 
ल्हान तारलो व्हड बांगडो 
खंत नासतां भिरांत नासतां 
राग नासतां मोग नासतां 
विशाल समदिरांत झुप्यतीं 
गूंड अदकांत निशेती 
कोणाचेंय पोषण जावन 
कोणाकी हांव अपकारतीं . 


जर म्हाका फूल केल्लेंय 
जावन केदांतलें कमल 
वा स्वाद नासचे ल्हान फूल 
पिसोळयांक हांव पिसवायतीं 
भंवरांक हांव मेचवायतीं 
आल्तारार सजती , गळ्यांत प्रजळती 
कोणाचीय धोस नासतां पर्वा नासतां 
जिवन म्हजें सारतीं . 


तुवें तकली दिवन भोगणां दिवन 
दोळे दिवन कान दिवन रचलीय 
म्हजो मस्त मोग केलो म्हण लेकलेय ? 
केलीय कित्याक अबल नारी लोकांत तणा सरी 
दिलीय कित्याक दुबळिकाय अपहरून म्हजी सोबाय ? 
संपता म्हजे जिवन तीस वरसां आंकवार अरोन 
वालीक आधार ना रुकाक सहजल्लें फळ ना 
रचलीय कित्याक नारी अबलतेची बंधी जावन ? 


१११ 


पार्क 


रंगाळ वस्तुरांनी 
विवीध नमुन्यांनी 


कूड तुजी नेटयताय 
धाराळ वस्तूर आसल्यारी 
दुडवाचे भिकारपण नासल्यारी 
कूड तुजी विणगी सोडताय 
रावळेरा सारखें घर आसल्यारी 
पंखे रात दीस धुंवल्यारी 
पार्षांनी येवन लोळताय . 
म्हज्याय आंगर वस्तूर ना 
हाडूंक हातांत देडकी ना 
पूण मळब म्हजी लज धांपता 
रावोंक म्हाका आसरो ना 
म्हजीच म्हळ्ळी सुवात ना 
हे पार्क म्हाका आसरो दिता 
हांवें कसले पाप केलां 
कोणे तसलें पून केलां 
भिरांकूळ आमच्या ह्या अंतराक . 


११२ 


चत्राय 


वेगान चड अभार दोंगर 
आसचे तुजे समोर 
सवकास देंव हर अक देवणी 


तुका मुखार मेळची 


वेगान चल मैदान सुवात 
अपरूप ती मेळत 
दोंगर मैदान आनी देवणी 
रंगाळ करतीत सृष्टी 
सूख दूख धादोशी मत 
जिवीत करतात लवलवीत 
अभार दोंगर देखोन पळशी 
जिविताची गोडसाण ना चाकशी 
पळेवन देवणी जोरान धांवशी 
निसरून सकला पडशी . 


: 


११३ 


मात्येची आयदनां 


हांव गोरो , तू काळो 
हांव बरो , तूं भेरो 
हांव म्हार , तूं कामगार 
हांव बोणको , तूं कोंकणो 
हांव हिंदू , तूं मुस्लीम 
हांव गोंयचो , तूं खंयचो 
हांव देशी , तूं परदेशी 
सदांची लडाय रावोंक आयकना 
पूण सर्व अकेच मात्येची आयदनां 
कळीत जाता फुटोन माती जातना . 


११४ 


आंब्या रूक 


काल हांवें देखल्लो 
फुलांच्या स्वादान 
पिसोळ्यांच्या रंगान 
भंवरांच्या आवाजान 
मजा करचो आंब्या रूक 
आज हांव देखतां 
पिसोळी नांत भंवर नांत 
कारण रुकार फुलां नांत 
रूक रडता अकसुरो आसोन 
मळबा वयल्या मोडाक पळेवन . 


जोस्सी पिंटो 


साळक म्हजे 


रातच्या चांदन्या अदेवन ये 
चांदन्या , तूं हासतना 
साळक म्हजें फुलतले . 


निस्तेज अदकांत साळक म्हजें 
येण्याक तुज्या राखोन रावलां 
सुगंधाचे चील घेवून 
चांदन्या तुका आशेवन रावलां . 
कोमल कुडिचे साळक म्हजें 
पाकळयो आपल्यो फुलोंवक आशेलां 
दीस सरोन रात आयल्या 
साळक म्हजें आशेन भरला . 


रात सरोन आयलो दीस 
चांदन्या , तूं अदेलेनाय . 
आशेवन तुका साळक म्हजे 
फुल्लें ना केदींच हाय ! 


कालची रात अमाशेची साळका 
चांदने कशे येतले ? 
राखोन राव्यां साळका म्हज्या 
चांदने फाल्यां पुणी अदेतेलें . 


आशेवन चांदन्याक थकलां साळक 
चांदने केदीच अदेलें ना 
निर्भागी म्हजें साळक बावलां 
केदीच तें फुलचे ना ! 


११७ 


सांजेचो मधूर ताळो 


सुकलेल्या रुकाच्ये निद्रेस्त फांटयेर 
सोबीत सुकण्यान आसरो घेतला 
सदांच सांजेर काळजांत म्हज्या 
सुकण्याचो मधूर ताळो विणला . 
सुकण्यान त्या आसरो रचला 
निर्जीवतेंत जिवाळ चरला 
निर्जीव रुकाच्या हर अंक कणांनी 
मधूर ताळयाचो निनाद खंचला . 


सांज जातां रात जातां 
आयकता मधूर ताळो 
दुखा सुखाच्ये कोडसाणेचो 
अक मधूर संगीत व्हाळो . 


त्ये सांजेर रुकार संभ्रम दिसलो 
दोन जिवांचो जल्म जाल्लो 
आवय सुकण्यान संतोस आपलो 
मधूर ताळयान व्यक्त केलो . 


११८ 


दीस सांजो जायत्यो आयल्यो 
सुकण्याचो ताळो गाजत रावलो 
पिलांक तांच्या खाण हाडून 
संतुष्टी जिविताचो परमळ भरलो . 


हिवाळांतल्ये अक्ये सांजेर 
सुकण्याचो ताळो बंद जालो 
कौतुकायेन चमकलों तेवशीन 
निद्रस्त फांटो निर्जन दिसलो . 


खाण हाडूंक गेल्लें सुकणे 
शिकारेगाराक बली जाल्लें 
सोबीत तिची ल्हान पिलां 
अरलीं घोंटेरांत गळोवन दुखां . 


दोगांयक व्हेलें घरा हांवें 
पोसली व्हडा मोगान 
आतां दिसाच्ये हर अक्ये सांजेर 
सुकण्याचो ताळो जल्मला म्हज्या घरांत . 


राखोन रावलां मोगा 


फांत्याच्या दोवाक निद्रेस्त वदन घेवन देखतां 
अदका गुंडायेंत पडलेल्या फातराचे तरंग चोयतां 
भविष्य काळाच्या चिंतनांची ल्हारां आटोवन 
शून्य भविष्याक देखोन रडतां . 


मोग आयलो , मोग गेलो जिवितांत म्हज्या 
अजवाड आयलो काळोख भरलो काळजांत म्हज्या 
काळोखांत आधाराक पेटयली वात 
करूंक पावली म्हज्या काळजाक अपघात . 


चितून बसलां , मतींत भरलां वादळ 
मोग आशेवन रावलां , दिसता फकत निरास 
परक्या वेंगेंत आसाय मोगा , भोगतात म्हाका बंदपास 
अगडास तुजो काडतां मोगा जिण्येत म्हज्या सदांच . 
सोबाय केदींच झुरना मोगा अमर 
दुरबळे काळीज रडता तुज्ये तस्विरे समोर 
जिण्येत म्हज्या अजवाड लिपला भोवच दूर 
रावतलों सदां राखोन तुका करूंक स्विकार . 


१२० 


सोबीत फांत 


मळबार वर्णमय राज मोडांचे 
म्हज्ये मतींत कल्पन ल्हार चिंतनांचे 
भोंवती दाटलेल्ये हिवाळ धुंवरिचें 
जिवन तें सोबीत फांत्याचें . 


चितां , देखतां लेखणी झरता 
पृथ्वी सोबायेच्या चिंतनान मत भरता 
फांत्याची सोबाय ही सदां अमर 
मतींत भरतात चितनां सबार . 


देखता , चितां , भूक ना थांबता 
लिखची आशा मतीं सोबता 
लिखतां लिखतां फांतें हे सरता 
सोबायेचें हें फांतें कित्या मरता ? 


दुसन्ये राती राखोन रावतां 
मधूर फांत्याक जेमेवन बसतां 
फांतें तें सरोन वेता 
हांव न्हिदेंत फांतें सोधतां . 


१२१ 


कवी आनी रवी 


कवितेच्या अतरांतल्यान 
कवी तो चमकोन गेलो 
गुडया मधल्या खांचियेंतल्यान 
रवी तो अदेवन आयलो . 


रवीक देखोन कवी रडलो 
कवीक देखोन रवी बुडलो 
कवितेच्या झुतरां मधे 
रवी तो अदेवन आयलो . 
जिण्येंतलें कोडू लिखून 
कवी रडोंक लागलो 
वाचून लोक व्हडे खुशेन 
कवीक वंदूक लागलो . 


कूड लासून रवी बावडो 
मनशाक सुखी करी लागलो 
मत आठोवन कवी बावडो 
काव्य सागरांत बुडून गेलो . 


१२२ 


जिण्ये धावणेत कवी 
भोवच पाटी अरलो 


अंक थेंब्या दुखान 


लोकान ताका आदेवस मागलो . 


कवी तो चमकोन गेलो 
मात्येत तो माती जालो 
पूण लिखल्लें ताणे लोक वाचतां 
कवी परत जिवो जालो . 


१२३ 


ल्यनसेलेट पिंटो 


फूल 


जिविताची अवधी थोड्याच घंटयांची 
अमर ती जांवदी ' चितनां नेटयांची 
जिवीत ताचे झाडार आनिकी खेळोंदी 
घेवन ताका सबार मस्तकी माळंदीत . 
फुलता तशे बावता , फूल तें सोबीत 
हासता तशे रडता , जिवीत ते कोण वर्णीत ? 
फुलता तेदना धलता , समाज ताका माळता 
बावतच फकत हालता , लोक ताचेर जळता ! 
समाजाच्या अनंदाक फुलच गरजेचे 
परमळीत प्रसादाक तेंच ताका मर्जेचे 
खुंटतात ताका माळतात , मात्यार घेवन भंवतात 
वता दावेक बावतच , रसत्यार कचऱ्याक अडयतात . 
कवनां विणता कवी फुलत्या फुलाच्या मोगान 
मोव किरणां फांकता रवी सदांच अका मापान 
तर बावतच कित्याक झडयतांव फुलाक झाडा थावन ? 
अपिल्ल्या ताका अडयतांव फुलाक , देवा चरणी थावन ? 
भेदभाव नासतां दुसऱ्याक समर्पिल्लें कितलें बरें जिवन 
आमीय आशेतांव आमचे जिवन आदर्श तुजें पिवन 
पेल्याच्या कष्टा आकांतानी पावोन सर्वांक संतोसांवक 
संवसारी जिणी चार दिसांची काणी देखिभरीत जांवक . 


१२४ 


पाटलावी 


सुर्य न्हिदला काळोख पडला 
चंद्र जागला चोरूंक रिगला 
दर्या थकला दावेन पिकला 
मोगोर मासळयेक राखोन रावला . 


सुकणी धांवतात घोंटेरांत लिपतात 
काळोख पाटल्यान खेळूक आयला 
मनशां दारां धांपूक लागल्यांत 
चोर लुटूक आयतो रावला . 


रात धांवली दीस अदेलो 
निरासलेलो , आशावादी मनीस जालो 
दिसा मधलो वावर कसलो ? 
पातकी चितनांनी जालो म्हेळो . 


पातकां केली कुमसार जालों 
आत्म्याक म्हज्या सुटके अिस्त्री मारली 
फांत्या अप्रांत भोंवारी नदर चरली 
परत आत्मो म्हेळो जालो . 


१२५ 


स्वार्थ सांडलो निस्वार्थ धरलो 
फकत संवसार चार दीस 
अनाथ जालों कोनशाक पडलों 
संपच्या भितर दोनूच दीस . 


अकलो धांवता दुसरो पाटलावी 
हेच अक जागवणे , रोद 
सब्द घडून रचतना कवी 
प्रकृतींत हे अक पद . 


सोमी आयलो आमी पाटलावी 
क्रिस्तांवपण खरें शिकूक लागलों 
अस्कत सैंबान जालों अभावी 
जिण्ये पथार निराशी जालों . 


१२६ 


लेखक 


पत्रांनी लिखता 
लेखक तो 
सबार संगती कळतात 


महान तो 
स्वत चिंता 
बुदवंत तो 


तरी ... 
कितेंच सोधनां करीना 
सर्व सांगता 
सबार नेणासचें 
गर्व ओंकता 


आपूण जाणासचें 


सवाल करता 
जाप जाणासून 
राग काडूंक 
ताची आशा कितें ? 


न्हय कितेंच रितें 


ताची ती 


१२७ 


महान बुदवंतकाय 
ताचीच अकल्याची न्हय 
सबार कडे वाचल्ली 
थोड्या कडे चोरल्ली 
सर्व अकठांय करून 
आपल्येच लेखणेत भरून 
शाथी सामर्थन 
तोच लिखता 
कित्याक ? 
लेखक जांवक जाय 
सर्वांक कळूक जाय 
सर्वांनी मांदूंक जाय 
सबारांनी वाखणूंक जाय 


पूण ... 


तो अकलो 
लेखणी चलयता 
बरें साहित्यांत विणता 
खऱ्या साहित्यांत भोंवता 


१२८ 


समाज ताका मांदता 
फुलां झेले घालता 
तरी 
अरल्ले लेखक 


आपले फुटकर 


घुमट व्हाजोवन 


ताचे अवगूण 
वैर अस्तून 
गरजे भायर 
ताका मस्तून 
आपटून धपटून 
टिका करून 
कचऱ्याक घालून 


आपूण प्रख्यात 
' लेखक ' जांवक 
हरदें बडोंवक 
झळकून रावूक 
पेचाडून आसता . 


९ 


१२ ९ 


गुपीत मोगा 


फांतें झुदेंवच्या आदी 
तूंच अदेलांय 
तुजी शाथी 
हां केदी 
म्हाकाय दाखयली ! 
चंद्र तरी लिपत 
त्ये पुनवेच्ये राती 
हांव करचों ना घात 
आसून तुज्या सांगाती 
सुर्य तरी अस्थीर 
हांव तसो न्हय 
आसतलों तुजेर स्थीर 
जियेल्यारी खंयसरी 
खंयसरूय जिये 
हांव तुजो प्रेमी 
खंचायकी तूं भिये 
सुरतेल्यांव लागी आमी 


१३० 


दर्याची ती ल्हारां 
मेजूक नांत कोणेय 
मळबा वयली तारां 


नेणांत आजुनूय 


सुर्याची धांव 
सोशीन तरी हांव 
संवसारांत म्हाका मात्र 
तुजे विणे शुन्य 
म्हाका फटय नाका 
दुसऱ्याक पात्ये नाका 
तिसऱ्याक राखय नाका 
पेल्याक आठव नाका 
तूंच म्हनें भांगर 
तूंच गो शृंगार 
लागी हांव ना तरी 
करतां मोग मरासरी . 


१३१ 


सूर्य तूं 


त्या गुड्या मधेगात 
दर्याच्ये अगाधेत 
तांबडो जावन 
अमाळयांनी भरून 
चंद्रक बुडोवन 
नेकेत्रांक धांवडोवन 
बेफिकीरायेन 
अकाग्रतेन 
दुर्लक्षतेन 
तूंच अकलोच 
अदेताय हळू 
आनी 
आमकां अजवाडीत 
फांतें अदेतना 
सर्व जिवीक 
जाग जाता 
आवकाक दीस चडता 


हां तूं अकलोच 
सगळ्या संवसाराक 


अजवाड दिवची 


कितली जबाबदारी घेताय ? 
भेदभाव नासतां 
हर अकल्याक 
हर ओक कडे 
तूं पळेयताय 
देखून सबार 


देव म्हणतात 
रवी राय 
कवी म्हणतात 


पूण ...... 


हांव तुका 
तितलो मांदी ना 


तुज्या अदेवाकी 
कांयच वाखणी ना 
तुका साद्य आसल्यार 
तूं बुडुनूंच 
वा बूड नासतो 
राव पळोव्यां ? 
तुका साद्य आसा ? 


ओ सुर्या , 


आमचें विज्ञान 
जायतें सुधारलां 
चंद्राक मस्तिला 
गृहांक अस्तिलां 
तूं अदे नासल्यारी 
आमचे कडेन 
वीज सकत आसा 
अलेक्ट्रोनिक्स 
अपाय आसात 
आमी काळोखांत आसचेनाव 


आनी तूं 
गर्व करून 


अबेवक नासल्याख्य 


आमी तुका 


बलात्कारान 
दर्याच्या गर्भातलो 
वा घोर खंदकांतलो 
ओडून काडून 
अजवाड दिसो करूंक 
आमचे विज्ञान जाणां 
कितें म्हण चिताय 

ओ 


सुर्या 
तूं स्वार्थी 


ल . 


तुजी जडाय पुरो 
तूं बडायेचो भरो 
तूं आमची 
परिक्षा करूंक 
आशेताय तर 
अक दीस अदे नाका 
अजवाडूय दी नाका 
वा अक दीस 


बूड नाका 


काळोख दी नाका 
तेदना पळे 
आमची शाथी 
आमी जियेतेल्यांव 
हासून हासून 
तुज्यो मस्कयो करून 


तूं स्वार्थी 


बिरमत चंद्राक 
अदेतना धांवडायताय 
धाकटुल्या नेकेत्रांकय 


लिपाशें करताय 


१३५ 


स्वार्थी तूं 
स्वार्थांतलो स्वार्थी 
अरे भिवकुन्या 
रातच्या वेळार 
लूट दोंबी सबार 
सांगाता अत्याचार 
व्यभिचार बलात्कार 


तरी तूं 


भिवकुरो जावन 
खंयसर लिपताय ? 
कोणा पाटल्यान वेताय ? 


तुका तेदना 


अजवाड दिवक जायना ? 
ओ सुर्या , 


तूं निर्दय 


सर्व तुज्या वरवीं शिजता 
सबार संगती चलतात 


हे सर्व 


परने खरार सोड 
बऱ्या मर्यादेन जिये 
आमकांय भिये 
वेळ येत पर्यंत 


आमी ओगो 
आमचेर बिघडल्यार 
अहंकाराचे तुजे 
दांगे मोडतांव 
तुका नास करून 
दुसऱ्या अकल्याक हाडतांव 
अप्रांतूय 
आमी जियेतेल्यांव 
तुजे विणेच 
हासून हासून . 


१३७ 


विन्सेंट पिंटो 


रैत 


अखंड भारताच्ये मात्येक वरिष्ठ 
संवसारी भोगींक खंडीत कनिष्ठ 
आदी मागा थावन छिद्र हांव 
भारताचो गरीब रैत हांव . 


अदका सांगाता सुकोन वतांत 
गोबर माती मोळून शेतांत 
घामा ओलसाणेत खिरोन अबरांत 
हदा करतां भूय भारतांत . 


पावसाची हर खुणा स्फुर्ती 
माणक्यांचे रुदन विमुक्तेक सुकती 
घडघडो पावसाक शेत भरती 
वेळा राय निमगिता आरंभूक कृती . 


आंग झुगतें हींव खायनां 
थंड पावस कांप सुटना 
विणगी पांयांतळां में दिसना 
फळारावीण तरी बळाहीन जायना . 

खांद्यार नांगर , जू सांखळे दोरी 
मुखार रेडे पाडे राखवल्यां परी 
पेंकटार कोयती भेडूक सेनां परी 
हठान पियेवन फुटी कापी . 


गाद्या मेरच आराम आसन 
व्हाळचे वारे व्हाळ्ळे तर 
रुकाची सावळी जेवणा साल 
मळाबच पाके वता - पावसांत . 


प्रकृत्येक हरसून खोंडतां रोंवक 
अिटान घटावन परात्तां पावसाक 
म्हज्या सांगाता तुज्या पोटाचेंयी पिकोंवक 
धन्या देवाक अरपितां फळ मेळच्याक . 


१३ ९ 


स्वार्थान 


जिवन सागरांत 
अप्येत आसतां कष्टांत 
चोयलेय सत 
काळखी रात 
तड अनंतांत . 


सुखान आसतां 
मनशा मोगान 
खूब लासलाय 
जीव दंडोवन 
तुकाच तासलाय . 


निस्वार्थ तुजो 
स्वार्थ म्हजो 


अपकार तुजे 
अनुपकार म्हजे 
स्वार्थाचें ओजें . 


आशा लिपतना 
दिशा मेकळाली 
तड जिरोन 
स्वार्थांत बुडोन 
लीन जाली . 


१४० 


देख 


त्या दिसा 
सदांच्ये स्थित्येर 


जिवन झाडार 
आमी आसतां 
समजणी नासतां 


चुकोन पडतां 
तेन्ना 


पावोन खुशी 
तिर्प दिशी 
मिजास तुजी 


केंडून बेस्ट 
अतरां कितें 


" मतीर ना 


बूद ना 


भेजो ना 


१४१ 


त्या दिसा 
सुर्य लिपलो 
सदांचे परी 
आजयी अदेलो 
आयली सरती 
आज तुजी 
मिजास म्हजी 
फारिकपणाक तुजी 
मजा वरती 
तक्षण 


अगडास आयलो 


सोम्या क्रिस्ताचो 
पवित्र अतरांचो 
चूक भोगसुंचो . 


१४२ 


रवी गिमांतलो 


फांत्या पारार , रातिच्या गर्भात 
पुर्व दिगंतार , सुकण्या गानांत 
रुप्याळया कुपांत , कापसा बिडारांत 
अदेव तुजो अनंत दिगंतांत . 
फालक्यां दोगरां मधे 
आडखळ तरी दीग गुडे 


मधूर तुजे येणे 


भुमीर सुमधूर जिणे . 
थिरांवक पाचवेंपण पर्णात 
रंगांवक संवसार वर्णात 
काळखी रात संपोंवक मरणांत 
अदेव कळयताय तरन्या किरणांत . 
अदेवाक खरें हरसून 
प्रकासाक तुज्या भियेवन 
अठता संवसार लजेवन 
निद्रा देविच्ये वेंगेत थावन . 
ह्या वेळार वाखणता तुका संवसार 
होगळापाची मंत्रां आठोवन हजार 
पुजा भेटयतात खंडीत सबार 
परिपिकायेक तुज्ये स्फुर्ती कसलो संवसार . 


१४३ 


ता 


संवसारी प्रचोदनांक फुलोन 
भरवाशान नेंटो तूं जांटो जावन 
तिकें तुजी परिपिकाय कळोवक 
मात्यार बसताय दनपारा बारांक . 
धुंवरयताय भुमीक कितें खर्ग 
बावड्या जिविचेर वताचो दाव 
पिकोवन सुकोंक करताय वापरून धग 
अितल्यार सजीव मनां जातात भग्न . 
आतां भेंडप , केंडप , शिराप 
कितें सांगू तुजें हणे - बरप 
हरसितेले तुका येटून आसात 
शितळ बरफ पावसाक येवकार मागतात . 
चंचल भुमी वरवीं जालाय निराश 
मनशाची करंदाय कोडसाणेची काल्स 
भिरांकूळ दुखान तांबडो जालाय 
जिवघातूंक सागराक लागी सरलाय . 
वर्णा रगत तुजें चाकोन पियेंवक 
सागरांत तुजी बुडती पळेवक 
मरणांत तुज्या सूख देखोंक 
संवसार आयला दर्या तडीर हासोंक . 
तरी तुका बचाव करूंक 
जिवघातांतलें तुका बचाव करूंक 
भजोंवक भुजोंवक आनी वांचोंवक 
अब्ळे हांव आयलां समदिरा गडीर . 


१४४ 


निराशी 


- 


निराशी 

कारण ? 
आशेवन , चिडकोन आशेच्ये दिशेक 
निमिशाच्या चाकत्या सुखाक लागोन 
बेसोर दिल्लो ना कोशेडताक . 


सुखा खेळांच्या अमाळया भरतेंत 
अद्वेगांत अडचोन अद्रकांत 
चितनां विस्तार भरपूर योजीत 
जालीं अशीर अंधळी ना योजीत . 


अद्रकांतलीं चाकती निमिशां 
अभिन्न दिसली भिन्न लिसांवां 
निर्धार घट भासायलें खरोखर 
सबल दोंगराच्या झुंचल्या शिखरार . 


घडयेन लीन जिवसाण चितनान 
गोमता अगोचर सत तांडून 
समर्पिलां हर अक गड मोडून 
हळू मस्तिला फुडार सासण . 


१० 

चाकत आसतां भासवण्याचे दिर्घ फळ 
तरनी कोडसाण पिकता प्रबल 
चिंतनां खंत दूख ती अनंत 
ना भरवासो सासपूंक सैत मुक्त . 


विराजल्या खंचल्या निराशा अघोर 
बावोन सुकलां जिणें अविश्रांत 
असुस्वागत जियेंवक जिणें भूतकाळांत 
येवकार नां तरी तेंकता पाताळांत . 


पातळांत तरी मेटां चमकोंक 
फुडें चलोन मरण निमगूंक 
पळून गेल्या अबल शक्त हातापायाची 
फकत निराशा ... करून शुन्य निराशी . 


१४६ 


वॉल्टर सिरील पिंटो 


मोडां 


इंच निळशा आकासार 
अबजतात आनी परततात 
धांवतात आनी आदळतात 
निळी काळी गोबराळी मोडां . 


आकासा वयलीं मोडां 
चंद्राक घेवन गोपांत 
चांदने सगळं लिपयतात 
आनी भुमी काळोखांत धांपतात . 


ती निळी काळी मोडां 
सुर्याक आड रावोन 
गरमी वत आडावन 
स्वादीक सावळी दितात . 


आकासा वयली ती मोडां 
वताच्ये दावेन बावतच 
भुमितली शेळ चिवोन 
पावसान भरोन फुगतात . 


१४७ 


तीच काळी मोडां 
पावसा ओंटयेत बांधून 
हंकारान धांवोन आदळोन 
घडघडो झगलाणे रचतात . 


ती पावसाळी मोडां 
वता दावेन फुगतात 
हिवाळ वारें लागतच 
पिसळोन भुमीर ओंकतात . 


आकासा वयली ती मोडां 
निळी काळीं आनी गोबराळी 
भावनांचे रूप घेवन 
दिसतात विचित्र चित्रां . 


जशी आसात आकासार 
तशी मोडां मनांत 
ज्ञानांक ती आड रावोन 
काळोख हाडतात जिवनांत . 


जांव ती आकासा वयली 
या ती मोडां मनांतली 
भोंवारी तांच्या आसा 
भरवाशाची रुप्याळी देग 


१४८ 


केदांतलें कमल 


सकाळिच्या वेळार 
सुर्या अदेवार 
कोंब्या सादार 
सरोवरांत केदा वैर 
धांवल्लो हात तशे असता 
तांबडें कमल 
तांबड्या वर्णाचें . 
अकाच गात्राची बोटां 


मुळा थावन लकोन 


ताळवेक नमन करतात . 
सुर्य आकासार चडता 
वताची तिकसाण वाडता 
बोटां अभी जातात 
सरोवराच्या आंगार . 
चार पाचव्या पानां वैर 
अप्येता तें तांबडे साळक 
देंट ताचो थांबला तळ्या तळांत 
केदांत रोंबल्ल्या मुळांत . 


१४ ९ 


सुर्य मात्यार आयलो 
ग्रास सोधून भोंवचो भंवर 
लोव लोव चिवोन 
हळदुवो रंग घेवून धांवलो . 
रंग म्होंव होगडावन 
आतां रडता तांबशें कमल 
मोव जाला सुर्य 
अस्तमतीर तयार दर्या 
जांवच्या तांबड्या मिलनाक 
तांबडो रंग अदेला 
दर्या - सुर्याक वेंगतना 
भांगराळो वर्ण पांगरतना 
असल्लो हात दोडता 
साळक तळयांत पडता 
मटवें जिवीत संपयता . 


१५० 


कळो 


मळ्यांत फुलच्या कळया 
रंगीन हिमा - धव्या 
स्त्री चलियांक पिसायताय 
पिसोळयांक आपयताय 
परमळ तुजो स्वादीक 
रंग तुजो आकर्षीक 
मनशांक नाचयताय 
देवाक मेचवाताय 


आमोरेर फुलताय 
रातीक अजळताय 


सोबाय लिपोवक सोधताय 
तरी रंगान स्वादान प्रजळताय 
सुर्याच्या पायां तळा 
मनशांची काणीक जाताय 
प्रेयसिच्ये ताळवेर , प्रेमीक 
वज्रांचो कुरोव दिसताय 
कळया तूं साद्या भोळ्या 


१५१ 


रात भर तुजी जीण 
आमोरेर तूं फुलताय 
फांत्यार बावोन झडताय 
थोड्याच वेळा भितर 
सबारांक हासयताय , खेळयताय 
कळया घेवन तुजी देख 
मटव्ये म्हज्ये जिण्यंत 
करतां हांव साधन 
जियेवन समाधानान . 


१५२ 


दिवो - अजो 


काळोखांत अजवाडांत प्रजळताय 
अंधकारांत सासपोंच्याक वाट दाखयताय 
संकेत तूं भरवाशाचे , जिवाचें 
आधाराचें , मोगाचे , थिरासणे , 
तुका वणूक पावनांत अतरां 
सरी करूंक मेळनात वस्तू 
मनशा जिवितांत अप्रतीम तूं 
पृथ्विच्ये चरित्रंत प्रथम तूं 
तूं दिताय झूब , अर्बा 
तुजेविणे अंधकाराचे राज 
पृथ्वी जायत भियाचे भुयार 
रातीक तूं जीव दिताय 
दिसाक दिताय अलंकार 
आसात तुका नमस्कार करतले 
देव म्हण मानतले 
ह्या संवसारांत मनशा जिवितांत 
स्थान - मान काम तुजें प्रथम 
सबार तुजे आकार आनी प्रकार 


१५३ 


अगम तुजें तेला , अिंगळया , अज्या थावन 
हिंवांती जाय , अद्वैती जाय 
भुयारांती सोबताय , रावळेरांती प्रजळताय 
दिसाक रातीक सर्वांक तूं जाय 
रायाक , आयाक , चोराक , बऱ्याक 
रुका झाडांक मनशा मोनजातींक 
सक्तेचे अक रूप तू 
स्पिरिताचे संकेत तूं 
बदलताय रूपां , सरनांय 
रांदूंक शिजोंक तुजी सकत 
जियेवक सुकोंक तूंच कारण 
दिव्यांतलो अजो संवसार प्रजळायता 
दिवो आनी अजो मोगाचे अिष्ट 
अकमेकाचेर आधारून आसात 
दिवो दिता अजो , अज्यान जाता दिवो 
दिवो भरवसो , अजो थिरासाण 
दिवो आधार , अजो दातार 
दिवो मोवाळ , अजो कठीण 
दिवो प्रकास अजो झूब 
सर्वांक जाय सर्वय काळी 
दिव्या अज्या तुमच्ये देखीन 
हांवीं जळतां , अजवाड दितां 
काळोख आसल्ल्या संवसाराच्या कोनशाक . 

कु , सिंतिया क्वाड्रस 


स्वार्थ 


अ मनशा , पाड जालोय स्वार्थांत 
गड नेणांय स्वार्थाची 
गड अतराशी 
विबाड तुजी जिणी . 


पेल्याच्या वस्तू जाग्यांची 


आशा पडता 


तेदना स्वार्थ अदेता . 


ओ मनशा , म्हजी अक कळोवणी तुका 
अर्थ कर स्वार्थाचो 
त्याग कर स्वार्थाक . 


१५५ 


निबंध 


जिवनंच क्रांती 
क्रांती जिक 


जाय शांती . 


खंयच्या विष्यांत - आत्म वंचन 
आत्म साक्षीक - सम दिसना 
ह्या बंधनाक - मन मांदी ना . 


मनीस सर्व विहारी 
तांतूं स्त्री - पुरुष भेद 
ह्या दोगांय मधे तारतम्य . 


पुरुष स्वतंत्र 


हाका मन तयार ना . 
स्त्रियेक ताचे बरी ज्ञानेन्द्रीय 
सकत सामर्थ आसा 
तरी ती ताची गुलाम . 
असल्या समाजांत स्त्रियांक 
निबंध 
तर स्त्रियेचे जिवीत 
सार्थक जायत ? 

मोन 


मोन म्हळयार भारी भयानक 
कित्याक मनीस तितलो पडला मोगा सामकार 
बायल भुरगीं आनी संवसार 
देखून मोनात तो विरार . 


पावसा दिसाची खंत करून 
जमयता गिमां दिसांनी 
जाल्यारी करी ना खंत 
मोर्ना विष्यांत . 


बांधता रावळेरां शाश्वताची 
देखता सपणां जिविताची . 


मोर्न गांवांत देखल्यारी 
मोन घरांत आयल्यारी 
दनपार पर्यंत जमयता 
वांचान म्हळया भरवाशान . 


केदळा खंय चितूंक कष्ट 
मनीस जल्मातच तयार जाता मोर्नाक 
कळय नासतां येता मोर्न 
देखून तें चोर . 


१५७ 


फ्रान्सीस सलदान्हा 


संतोस पाव कोंकण माता 


जागे जाया कोंकण्यांनो जागे जाया 
शिंपडल्यात तुमी सगळ्या संवसारा 
खंयसर गेल्यारी अगडास दवरा 
मेट घालतां झुंबरा , कोंकण कुळारा . 


कोंकणी अलोवक आज लज नाका तुमकां 
किर्त तिची चडल्या झुंच शिखरा 
वरत्या बरोवप्यांक कोंकण मांयन जल्म दिलासतां 
खंत कित्याक तिका , घेवन आसतां तुमकां . 


कोंकणिचे जांटे सगळयान शिंपडल्यात 
आवयक तांच्ये सोबोंवक वावराक लागल्यात 
आठ दिशां पोंता कोंकण गांवच्या 
देखा दाटये - मोटये आवयक गोंयच्ये . 

भारत साहित्य अकॅडमी लेखता 
कोंकण्यांच्या साहित्याक गौरव दिता 
संतोस भोव वरतो माये आज भोगता 
लांब रूंद पालोव तिचो वायर अभतां . 


न्हेसताय तूं विवीध भाशे लिपियो 
तुजी सोबाय चडोंवच्यो साडियो 
आसात त्यो आवयो , दायज चडोंक तुजें 
वावुरतात भुरगीं वांटून तुजें ओजें . 


लांब जिये तूं आमच्ये कोंकण माते 
कोंकण्यांच्या तोंडांत तुजो स्वाद गाजता 
संगीत तुजें रात दीस वायर व्हाळता 
किर्त तुजी गाजता , संतोस पाव माते . 


१५ ९ 


अपूट मोग 


मोग , मोग तो काळजांत अबजता 
मन आमचे अकमेकाक वेंगोंक सपणेता 
काळीज आनी मन आमचे भेटेक आशेता 
दोळयांक आमच्या मोगाचे मोड रेवोड मारता . 


दादलो आनी स्त्री जावन आसांव विंगड कुडीन 
जणां दोगां तरी पूण मोगान अक जावन 
भेदभाव आमचो लेकिनांव आसतां अकवटोन 
सुखांत आनी दुखांत आसांव अक जीव जावन . 


लागी आसतां आमकां मोग सवाय दिसता 
अकामेका पैस पावल्यार ताचे मोल कळता 
अपूट मोगाक केदना तरी नाड भियता 
मोगान मात्र आमचे जिवन सुलभायेन चलता . 


दादलो आनी स्त्री आमी ओक जाल्यांव मोगान 
थीर अकवट हो आमचो सदां गाजता सगळयान 
झूण आमचे अकामेका व्हरतेल्यांव सोसून 
काजारी खुरीस आमचो अंनदान व्हावोवन . 

आज्येची नातवाक गाणां 


रड नाका बाळा , दुखां गळय नाका 
कुलकुलून रडताय कित्या ? कोणे मारले तुका ? 
तिके व्हडोल दिला दुदू माम्मीन तुज्या 
भूक आतां लागची कशी नातवा मोगाच्या ? 


सांगोंक कळना तुका , समजनां मू म्हाका 
धांवोंन आयल्यां हांगा थांबोंवक बाळा तुका 
आवयचे नासतां पिवन , जीव गेला सुकोन 
नशीब तुजें खडपार पडला कोण जाणा कारण . 
न्हिदे बाळा न्हिदे , बांबयेत वगोच न्हिदे 
पीळ पीळ पळय नासतां धांपून दोनी दोळे 
बांबय तुजी लोटतां , वारे तुका लागता 
संतोसान न्हिदे बाळा , न्हिदोंक तूं राखतां . 


आवय तुजी गेल्या , कामाक कोडियाळ शहरा 
आमोरेचो वेळ जातां , येवन पावता घरा 
तोंड तूं फुगय नाका , आवयक चिती नाका 
येता ती पाप घरा , हासोंक विसर नाका . 

न्हिदे बाळा न्हिदे , वेगीं वेगीं न्हिदे 
बेस्टोच रडोन म्हजे करी नाका वांदे 
तुज्ये बांबयेर खंचल्यात देवाचे मोव दोळे 
केदें व्हड भाग , तुज्ये बांबयेंत भरलां पळे . 
गाणां म्हजीं आयकोन बाळाक खुशी जाता 
दोनी दोळयांक हळू धांपण पडोन येता 
न्हिदे बाळा न्हिदे संतोसान तूं जिये 
तुजे भोंवती अभे सर्गा वयले भोडवे . 

झूठ कोंकण्या झूठ 


झूठ कोंकण्या झूठ , न्हिदेंतलो वेगीं झूठ 
प्रशांत सकाळ अदेल्या , संतोसान तूं झूठ 
भांगराळ्या वेळा कोंकण मायेक खंत कित्या ? 
मोगाच्या तूं पुता , कुडीर तिच्ये दिष्ट घाल . 


बळ तुका आसा , ज्ञान मतींत भरोन गेलां 
कोंकण माते भंडार खाली कशें जालां ? 
न्हिदा नाका कोंकण्या , वेळ हो विबाड नाका 
खतिष्ट मायेक संतुष्ट करूंक विसर नाका . 


पळे संतोस कितलो हेर भासां आवयांचो 
तुज्ये मातेन तांचे हुजीर लजोंक नजो 
साहित्य भंडार भरय , किर्त तिची तूं गाजय 
रंगाळ साड्ये पालोव तिचो वयर अभय . 


सर्वय भाशा पंडीत तिच्या दिरव्याक मेचवों 
झुंचल्या तिच्या दिरव्याक मात्यार मुकूट बसों 
पुरा 

भासां ताळे मानाक तिच्या गावों 
किर्त तिची पृथ्विच्या सांदी मुल्यां गाजों . 


अठा कोंकण्यांनो न्हिदेंतले वेगीं झुठा 
कोंकणी भयणीक मुखार वचोंक लोटा 
संगी वावुरा कोंकणी मायेक हासया 
तिका पळेवक सर्वांक अमेदीन भरयां . 


कोंकण माये मोगाच्या , खंत तुका नाका 
सुखा संतोसाक तुज्या , भेटयतां म्हाका 
भुरगीं तुजी झुठल्यांत वावराक तुज्या लागल्यांत 
नेटोंवक तुका कोंकणांत ती ओटू जाल्यांत . 


जय जय रचनारा 


सांज ही सोबीत अिश्वरा 
सांज ही सुखाळ रचनारा 


संतोस व्हाळता 


अल्लास भोगता 


पांयां तळा तुज्या . 


गायतांव ही स्तुती गितां 
रचनां तुजी धन्या 


तुका गायतांव 
कुर्पा मागतांव 


नितीन जियेवक धन्या . 


मागतात भागवंत दया 
रचन ही तुजी माया 
भोगोस पातक्यांक 
भोगोस नेणत्यांक 
पवित्र पृथ्वेर तुज्या . 


संवसार हो सदां ध्रुवता 
सूर्या वैर प्रकास पांकता 
सागर नाचता 
दोंगर सोबता 
ताकीद तुजी पाळता . 


राया तूं त्रिलोकिंच्या 
दाता तूं सर्व रचनांच्या 
आमकां पळे 
तुजे कळे 
आतां आनी सदां . 


जय जय महान रचनारा 
भोगोस पातक्यांक अिश्वरा 
काळोख धांवडय 
प्रकास फांकय 
पृथ्वेर सक्तेन तुज्ये . 


जॉन बॅपटिस्ट सिक्वेरा 


गुलोब तो दुलोब 


अदेत रवी फुलत गुलोब , दिवन सुवासीक परमळ 
देखोन सोबाय , अबजोन पिसाय , ध्रुवता भोंवती भ्रमर 
खातच मधू सोडता गुलोब , अभता दुसऱ्याक 
करून तो भष्ट , विकारून सोबाय अडता तिसऱ्याक ! 
आसतां बोंगो लिप्तो परमळ , कांय ना तुका सोबाय 
शितळ वायांत रवी येण्यांत , असय तुजी कोबाय 
तांबशे पोले पाचवे खोले , थंडीक तुज्ये शेले 
वतांत कठोर , मधू तुजो खाता पिसो भ्रमर . 
आसतां झाडार , पिस्वोन तुका नारी खोवयत शेंड्यार 
दितच पुरती सोबाय , सांजेर जाशी पिड्डयार ! 
ओ तूं बोंग्या , दाखोन सोबाय करताय कित्याक पिसाय 
बुडतच सुर्या , बागशी भुमीर शुरली खंय ती सोबाय ? 
सुवासीक अल्लास जावन अमाल , कर्मी जाता भोळो 
अबरांत सैत आसल्यारी तूं , पडता तुजेर दोळो 
राती बावेन जाशी पिड्डयार , पडतली तुकाय घाण 
नासोन सोबाय आसोन परमळ , देखतो तुका कोण ? 


आकर्षीक जावन किमचून तुका , नर अभारता अभार 
पिसो भ्रमर स्वार्थान तुका , कंरूक चिंता काबार 
सोबशी मात्यार , वाडोंक कारण जाशी , तूं नारी रूप 
शितळ वायांत धलतना तूं , नाकाक सुगंध दीत सूख ! 


) 


फुलां मधे फूल तूं , गुलोब म्हणतात तुका ‘ राणी 
आसोन सोबशी , अजवाड दिसत काळोख आसल्ले स्थानी 
सुंदर कितलोय आसू , आवक तुका , फकत अक दीस 
पवित्र तुंयी बावोन , जाशी कचऱ्याची रास ! 


सुगंध ना जाल्यारी , तुका फावो झुंचलें तेंच स्थान 
कांटया मधे फुलताय , देखून लाभत खरो तो मान 
बोंग्या रुपार फुलोंक लागतीत तुका कितलेशे दीस 
भुलोन सोबाय , विभाड करतीत वेगींच कर्मी मनीस ! 


निर्मळ सुगुणी स्त्री , जावन आसा अक सोबीत गुलोब 
गुणान , घनान , मनान , सदांच तियी अरता दुलोब 
दुर्बळो , ग्रेस्त , गुरू , शीस दितीत तिका व्हड मान 
दिवच्याक जल्म , हालोंवक पाळणे , वरतें तिचे घन . 

तिणे तुका जल्म दिलो 


व्हावोवन महिने नोव , सोसून कष्ट भोव 
लावन तोंडाक चींव आरावन हरद्याक 

मोव 
आवयन तुका संवसारी जल्म दिलो ! 


शिकता वरेग बरी बूद दिवन आपलें दूद 
करगोवन आपलो जीव लाग नासो संवसारी दाव 
तिणे तुका कष्टांनी व्हड केलो ! 


बाळकां अतरां तुका शिकोवन , पडता तेदना तुका अकोलन 
बरी बूद सांगोन , तुजे खातीर देवा लागी मागोन 
तिणे तुका संवसारी वागयलो ! 
पिडे वेळा तुजी चाकरी करून , दिल्ले कष्ट सोसून 
तुजे खातीर न्हीद खळून , हांतुळणार जागी रावोन 
तिणे तुका राखोन व्हेलो ! 


रागाची अतरा , आयकोन गाळी सोवे 
तुजे सोसून , रडतां तुका आपलें दिवन 
तिणे तुजो मोग केलो ! 


म्हेळता तेदना नितळ करून , रडता तेदना थांबोवन 
सांगता तेदना आयकोन , विचारता तेदना दिवन 
तिणे तुका सांभाळून व्हेलो ! 


पयली रात 


चंचल दोळे , चंपक गाल , लजेवन परके आसाय 
वांकडी दिष्ट मारून म्हाका , आंबरुकें कित्या हासताय ? 
मौन भुमीर कौतूक हाल , जळी मिणकीत प्रेमावात 
मिणमिणच्या वाती तळा , मिलनाची आज पयली रात . 


चांदन्याची रात मोगाची सुरवात , 

दिगंतार नेकेत्रां जिळमिळतात 
अपुर्व घरांत तूं अजवाड , नेकेत्रां प्रेमान खेळतात 
चंद्रावदन रूप तुजें देखतां , अत्रेग म्हजे जागतात 
प्रेमा स्वागत करून , हात म्हजे आरांवक अत्रेगतात . 


नीळ केशा पुतळी सो , हालतात जोडी फांती 
चांपें आबोलें कळयां माळा रुपाक दितीत कांती 
कपलार कुंकूम तीळ , दोळयांक सोबत थंड काजळ 
ओठाक लाली , कानांक केंपां , पांयांक पांयजणां झळझळ . 


पितांबर कापडां , रश्मी चोळयेरी देखतां तुका मोगान 
मोर लजेत दाकां वाल सरी , कर म्हाका पावन 
अनंद बाष्प गळतात चोयतां कोमल प्रेमा नयन 
कोकिला नाद रंगीत गितां , अतरां स्वर्गीय गायन . 


१७० 


तिक्ष्ण नदर आलबे कमर , कूड परमळीक गंध 
थंडी हव्या कोमल देखतां मन चंद 
चतूर मिनाक्षी हासतां , दांता पेळी मोत्यां रीद 
विशाल कपाल , गोपुरा जघन , स्त्रिये तूं मद . 
सुगंध तेलां सारोवन , सुवासीक मेला लावन रंग 
भांगरा वर्ण कुडीक लेपी , मन पिस्वत आंग 
स्वपणांतली काणी नदरे मुखारी , आज अभी प्रेमाराणी 
वेंगेंत तुज्ये जिण्ये बंधन कर सार्थक जिणी . 
अबरांतलें साळक , बागितलो गुलोब , वोडतांतले लिल्ली बाळे 
पुनवेचो चंद्र , सुर्या प्रकास थळथळीत वज्र साळे 
जिण्येची आशा , निशा संपलेल्या वेळा तुका अपूर्ण 
सुहाग रात , भागी रात , आज काळजां संपूर्ण . 
नेत्रां थकलीं , अतरां सुकलीं , मधूर प्रेमाची वेळ 
अमर बंधन , प्रेमालिंगन सप्त सर्गा हो मेळ 
लजेवन दोडोन विवीध हाव भाव तुजे दाखयतात सळ 
अनंद फुलतें , काळीज सुखाळ वाली प्रेमाव्हाळ . 


१७१ 


ही घडी मोगाची , झुडी अत्रेगची चिंतना आमची 
मनां अल्सास , भागी रातींत तोंडां कित्याक ओगी ? 
माटवांत नाचतात , व्होवच्यो ताळ व्हाजता व्हाजंत्र खुशाल 
वाती झळकांत , पारव्या जोडें देखता प्रेमा सागर विशाल . 


कोमल तूं गो फुलाचाकी नाजूक , जिवन निष्कळंक निर्मळ 
केसरी भरीत तांबूल , पळेर भरला हव्यारी परमळ 
रत्नकांबळ हासिल्या मांचार वैभव बाळा नाका आज 
भागी रात जिण्यंत बाळा पयली रात आज . 


१७२ 


मरण 


आयलो तसो गेलोय मनशा कसलें तुजें जिणे 
काल आसुनी आज तूं नांय तुजें आवक भोव अणे ! 
अकसुरो आयलोय , अकसुरो चल्लोय कसली तुजी जिणी 
बरे वायट मात्र घेवन तूं गेलोय सुरली तुजी काणी 
सोडतच अस्वास अबलो अत्मो आपल्या सासण ठाण्याक 
अडोन सोबाय , चिवळाली कूड तयार वचोंक फोंडाक 
राग जिद्द हंकार चलता जिण्येत अपार तुजी शाती 
सुखान तुजी वाडल्ली कूड बदलता जावन माती ! 


घेतां जल्म आवयच्ये कुशी , किते तुंवें हाडलेय 
जियेवन अितलीं वरसां , वेतना किते व्हेलेंय ? 
कोमल कुडीन नेणत्या हास्यान कपटा वीण आयलोय 
दिल्लें धर्म , केल्लें कर्म " मात्र घेवन झडतेक गेलोय . 

जियेलोय तर सुफळ जिणी , मरणाक रडता समाज 
सांगतीत काणी दाखयतीत देख , संवसाराक गाजतली गाज 
अलोवन बरें सांगोन तुजे विष्यांत गायतलो गांव 
स्त्रियो पुरुष श्रीमंत गरीब अचारतीत अमर नांव . . 


१७३ 


कोणे घेतला संवसारी जल्म , सोडना ताका मरण 
करूण , धारूण मनीस सगळे जातीत ताका शरण 
लोक शांत अमर कार्य केल्यार रडत ताका धर्ण 
भोडव्यां संगी अपार , गाजोवन येता सर्गी होराण ! 


दायजी गोत्र अिष्ट मंत्र , सगळे करतीत विळाप 
आसतां अगडास दवरून मोग काय मागतीत अदृश्य अत्म्याक 
लोळतां कालचक्र अरचो ना वरसांनी अगडास कोणाक 
विळाप , व्हाजप , दुखां सांगप काबार खंडीत सासणाक . 


पाय मांय बाळ सांगात सगळो ह्ये संवसारी जिण्येत 
संवसारी सूख लौकीक दूख मात्र काबार जाता मरणांत 
हासोंक , नाचोंक , मागोंक नागोंवक मेळतीत जिण्येत जायते 
सासण पैणार सांगात करूंक आसचे नांत कोण आयते . 


१७४ 


मोगा तुजी सोबाय 


अघोर अरण्यांत अरूण प्रकाश 
काळख्ये आमासेंत शांत आकाश 
दिसताय माणका मोगा रोजी 
कसली अबल चाल तुजी ? 


करी नाका तूं चडीत विलंबन 
दी म्हाका तुजें आलिंगन 
पोल्यार तुज्या दितां चुंबन 
दाखय तुजें सोबीत वदन . 
कोमल नेत्र रातीं काजुलो 
केश नाजूक रस्मा शेलो 
पिस्वोन दीन मोगा अलो 
मेळय तूं तुजोयी ताळो . 
स्पर्श तुजो जातां , फुलत कूड 
रूप देखतच येता म्हाका नाड 
अदृश्य जाशी काळीज जायत जड 
तोंडार मोगा संतोस हाड . 
लालेवन मोगा म्हाका रावताय 
कूस लागोवन मृदू हातांनी वेंगताय 
गोड अतरां अमाळोन सांगताय 
हुनसाण तुजी दिता मनाक पिसाय . 


१७५ 


फांत्या परी फुलत सोबीत कमळ 
तेदना देखत कोण हास्य प्रजळ ? 
जातीत तेदना काळजां अमळ 
चोवून तांबडे गाल कोमळ . 
सोबायेक तुज्ये लजेत अरूण 
कडात मोगान मनीस धारूण 
सोधतां मोगा तुजें शरण 
जा तूं म्हजेर सदां करूण . 


खंय तूं मोगा म्हाका मेळशी 
आशा मोगाची म्हजी थांबयशी ? 
मोगा वेंगेंत तुका खेळयन 
अनंद बाष्प हांव गळयन ! 
मधूर कोमल रंगीत ताळो 
आकर्शीक तुजो हास्यां व्हाळो 
बोंग्यां मधलो गुलोब कपला तिळो 
दिता सोबायेक तुज्ये कळो ! 


खंय मेळशी रोजी मोगा 
अघडून काळीज सांग म्हाका 
घेवन रावतां झेलो स्वागत दिवंक तुका 
तुजेविणे संवसार नाका . 


सरील जी . सिक्वेरा 


स्त्री 


स्त्री 
दादल्याच्या 
पिकल्ल्या केसांक 
थकल्ल्ये मतीक 
सुकल्ल्या हरद्याक 
मिरियेल्ल्ये कातीक 
वोडची कडक 
अिस्त्री ! 
स्त्री 
हासल्यार कळो 
ना तर सळसळो 
सोबायेचो बुळबुळो 
चंचलतेचो अमाळो 
तिच्ये खातीर 
रायांनी झुजां मांडल्यांत 
सियासपां होगडायल्यांत 
अधिकारी 
गादी देवल्यात . 

१७७ 


स्त्री 
अदकांतले मासळे परी 
तिची मेटां 
मेजूंक मेळनांत 
तिचो वेग 
रानांतल्या चितळा परी 
धरूंक मेळना 
तिचे मन 
चिचे पाना परी 
तें सगळे तरी 
वेगळे वेगळे . 
स्त्री 
दादल्याक मांकोड करची 
मांत्रीक 


ताचें पुरुषत्व 


पिटो करची 
तांत्रीक 
ती आसल्लें 
ना करता 
नासल्लें आसा करता 
घर अभेय करता 
धरणी समाय करता 


१७८ 


तरी पूण 


ती दादल्याची चरणदासी 
भुरग्यांक जल्म दिवचें 
विशेष यंत्र 
तिची सोबाय 
तिचे आकर्षण 
संपयता 
दौलत आनी गर्व 
तिचे आंकवारपण 
अंतरता वरेग मात्र 
तिचो दळभार 
मायपणाच्या 
दाखटया वरेग मात्र 


१७ ९ 


विणगी खडपां 


सुर्याच्या 


खरकट्या वताक 
भाजोन आसची 
शिरांधारी पावसाक 
भिजोन आसची 
ती विणगी खडपां 
काळाचें रोद 
घुवल्याख्य 


वेळाचें गुमान 


नासल्ले परी 
मोनी जाल्यांत 
केप्पी जाल्यांत 
कुड्डी जाल्यांत 
थोंटी जाल्यांत 
लजेची लय नासतां 
माणसुगेची साय नासतां 
ती विणगीं अरल्यांत 
तांच्ये तकल्ये वैर 


१८० 


आमची तकली 
आपटून अलयल्याख्य 
ती अलयनांत 
हालयल्याख्य 
हालनांत 
पोशेल्याख्य 
भुलनांत 
हासयल्यारूय 
हासनांत 
गुड्डायल्याख्य 
फुरफुरनांत 
खोटयल्याख्य 
रडनांत 


पूण पाप 


भितरले भितर 
ती कितली 
फुमार जातात कोण्णा 


कितली दुखां 


गळयतात कोण्णा 
शिल्पी येवन 
तांची मासां 

भेसां करतना 


१८१ 


तांचे कुडके 
असळयतना 
तांचे रूप 
बदलितना 
तांकां कितले 


दुखता कोण्णा ! 
हा खडपांनो 


म्हजें कळिजूय 


म्हजें मनूय 


तुमचे परी 


धारूण जायजय 


अचल जायजय 
कित्याक 
चार दिसांच्या 
ह्या संवसारांत 
हांवेंय तुमचे परी 
धैर्यान तकली अकोलन 
जिये जाय ! 


१८२ 


म्हणें काळीज 


घड्याळाच्या 
टीक टीक 
आवाजा भाशेन 
काळीज म्हजे 
दिसाची 
चवीस वरांय 
अडोन अडोन 
आसा 
आनी खिणान खीण 
हांव 
जिवंत आसां म्हण 
म्हाका तें जागयता ! 
म्हजें आवक 
घडयेन घडी 
अणे अणे 
करीत येता 
पूण 
म्हज्या काळजाक 
म्हजो मोग ना 
कित्याक तें 
म्हजे लागी ना 


तें 


१८३ 


अरबी गांवच्या 
भांगरांत आसा 
तें 
आधुनीक चलियांच्या 
शृंगारांत आसा 
तें 
अिगर्जेत भोंवच्ये 
अिजमोलाच्ये वाटलेंत आसा 
सोऱ्याच्ये बाटलंत आसा 
तें 
बैंका भितरल्या 
तिजोरेंत आसा 
पंचतारा 
होटेलांत आसा 
विलासी क्लबांत आसा 
पूण 
म्हजे लागीं तें ना 
काम क्रोध 
सुरात - हंकार 
हगें मोसरान 
भरल्ले काळीज 
सगळयान आसा 
पूण 
म्हजें लागी मात्र 
तें ना ! 


१८४ 


व्हडले फेस्त 


बटलेरामा , बटलेरामा 
कसली तुजी आळशी कामां ? 
व्हडलें फेस्त आयलेंमू गा 
धांवोन धांवोन . 
कुजनांत कितें करताय गा 
कुरवोन कुरवोन ? 
दाळ ना , साकर ना 
मीठ ना , मिरसांग ना 
तेल ना , तूप ना 
म्हण पाद्रीक धोशी नाका 
तो साकर खायना 
मीठ आपडना 
ताका डयाबिटीस आसा 
तो मिरसांग चाबना 
ताका ब्लड प्रेशर आसा 
तें 

पुरा तुका नाका 
तूं आतां 


व्हडल्या फेस्ताक 


तयारी कर 
गुरकारामागेर 


दुकर मारतात 
आठ किलो 
मास सांग 


१८५ 


काळीज - आनकिटी दितलो 
मिरन्यामागेर 
कुवाळो सांग 
मादिंगेर 
बिंबलिचो रूक आसा 
सार रुचीक जातलो 
गारफां कुलेरां सुन्यो 
धुवन नितळ कर 
जेवणाच्या मेजाक 
धवें वस्तूर घाल 
ग्लास , बोतली , सोडा 


आनी लेमन ज्यूस 


गरज आसात 
फेस्ता दिसा 
मास रांदूंक 
तुज्ये कुमाद्रीक 
पाटल्या बागल्यांतल्यान 
आपय गा 
दुकरा मास 
सर्पातेल , अिंदाद 
सूप आनी सलाद 
चणे आनी हेर 
बरें करून रांदा 
जेवणाच्या मेजार 
पाद्री बसतच 
पयलें बोतली 


१८६ 


ग्लास आनी सोडा 
वचोंदीत 
थोड्या वेळा नंतर 
तुका सबार शेरमांव 
आयकतले 
पूण फिकीर करी नाका 
अप्रांत मेजार 


सूप वचोंदी 


तितल्यार तुका 


गारफां कुलेराचो 
आवाज 
चामादोरान सिमित्रींत 
फोड खोंडल्ले परी 
आयकतलो 
पूण भिये नाका 
बकऱ्या मास 


हळतार वचों दी 


अरल्लें तुका 
आनी तुज्ये कुमाद्रिच्या 
भुरग्यां - बाळांक जालें ! 
सर्पातेल , अिंदाद 
चड नाका 
सबार पाद्रींक 
ब्लड प्रेशर आसा 
आतां दुकरा मास वचों दी 
सन्नां झुंडेय दी 


१८७ 


रांदोय , लोणचेंय दी 
ते सवकास जेंवदीत 
दाट अलोव दीत 
तांचो हासो 
तांची बोब 
सर्गा राजाकूय आयकों दी 
बटलेरामा 
तूं मात्र 
वगो राव हां ! 
तुज्ये कुमाद्रीन 
पेंकटाक खोवोवन हाडल्लो 
कंट्री मार 
तिकाय अिल्लो 
वोतून दी 
तुमी मात्र 


कुजना भितर 
सुण्या माजराचो 


खेळ खेळ नाकात 
पाद्रिचे जेवण 


जाता वरेग 


सोसणिकायेन बसा 
लावदाते ' म्हणच्या आदी 
अप्पलां , केळी 
आनी मुसुंब्यो 


व्हरून दी 


ते अठतना 


१८८ 


तांकां हून अदक 


साबू आनी तुवालो दी 
चिरुटां सिगरेटी 
आनी काडियां पेटोय दी 
बटलेरामा आतां तूं 


आनी तुजी कुमाद्र 


हळू मेजा लागी वचा 
पादिनी खावन सोडल्लें 
पुरा तुमकांच गा 
पुरा तुमकां ! 
त्या दिसा 
तुज्या विगाराक 
लेखच कळना गा 
काजितोर तुजे लागी 
खंडीत लेख विचारी ना 


पूण बटलेरामा 


अक अगडास दवर 
माद्रिची मात्र 
बिरमत चितून 
तांकां मेजार जांव 
कुजनांत जांव 
रीग दी नाका 
ती आयल्यार 
जेवणाचें मेजय खाली 
कुजनांतली कुंडलीय खाली 
आणी तुजें पोटय खाली ! 


१८ ९ 


म्हज्या मोर्नाच्या दिसा 


आमच्ये जिण्येत 
अधीक संतोस भरीत दीस 
खंयचो म्हण विचारल्यार 


पाद्री म्हणता 


ओडदिचो 
माद्र म्हणता 
प्रोफेशनाचो 


मिरण म्हणता 


काजाराचो 


बटलेर म्हणता 


पयल्या कुमगाराचो 
म्हजी होकल म्हणता 
जल्माचो 
आनी हांव म्हणतां 
मोचिो ! 
कित्याक 
हांव मेल्ल्या दिसा 
आपय नासतां सयरे येतात 
मर्याद दिली ना म्हण 
आग्यांच्या पिला परी 
फुसफुसचे दायजी गोत्री 
सोरो दिलो ना म्हण 


पाटल्यान अलोवचे 
बेबदे , लेंवटे 
मान दिलो ना म्हण 
मुरमुरचे मावळे बापले 
वाड्याक सांगलें ना म्हण 
वाद मांडचे 
लुवाद , गुरकार 
आनी तांच्या 
बकऱ्यांचो हीड 
म्हज्या मोर्ना दिसा 
सोयान भरलेली 
पोटां घेवन 
थायर नासल्ल्यो 
तकल्यो घेवन 
हातीं कोंतां 
मणियो गळोवन 
तोंडान 
सासणाचो विशेव 
मागचो पळेतना 
म्हाका हासोंक 
येता कोण्णा ! 
आनी त्यो 
वाड्यांतल्यो बायल्यो 
घड्ये घड्ये 
वाती जळोवन 


१ ९ १ 


घडये घडये 
मुसांक धांवडावन 
घडये घडये 
म्हज्या मुसकरा वयलो 
तुवालो काडतना 
म्हाका कितली लज 
भोगता कोण्णा ! 
म्हज्या अत्म्याक 


अक खण 


तेर्स भेटोवन 
सिसरिची दुखां गळोवन 
भितरल्या कुडाक वचोन 
चेंबांत कांय 
अरलांगी म्हण 
पळेवच्यो बायल्यो 
झुण्यो नांत ! 
नारला रोसाचें 
न्हाण न्हावन 
हांव नितळायेन 
न्हिदोन आसतां 
नाका नाका म्हळयारी 
म्हज्या हातांत 
व्हडलो रुकाडाचो 
खुरीस चेपून 
काळया मणियांचे 


व्हडलें कोत 
कैद्याक खोडो घाल्ले परी 
म्हज्या हातां भोंवती 


रेवडायतना 


म्हाका कितल्यो 
कुचुल्यो जातात कोण्णा ! 
म्हज्या मोर्नाचो दीस 
भारी संतोसाचो 
बैंड कोंफ 
पाद्री माद्री 
आमच्या घरा बागलार 
होकलेक सैत 
जड जांवची तितली 
फुलां , रीद 
संवसार सगळो 
परमळान भरचे तितलो 
धूप , सेंट , अगरबत्ती 
म्हज्ये पतिणेन 
आनी भुरग्यांनी 
आंगार पडोन 
अम्यांचो शिवोर 
शिंपतना 
म्हजे पोले 
कितले मिरमिरतात कोण्णा ! 
म्हज्ये पेटेक 


--१३ 


१ ९ ३ 


दोगांनी खांद मारून 


पुरशांवा संगी 


अिगर्जेक पावतच 
घांटी आनी मीस ! 
पेटेंत न्हिदल्ल्या म्हजेर 
निमाणी दिष्ट घालूक 
अरडोंची भुरगीं 
सिमित्रेक पावतच 
बिरिबिरी पावसाक 
आल्तार भुरग्यान 
धरलेल्या सत्रे पोंदल्यान 
पाद्री म्हजेर 
आगमेंत झुडयतना 


म्हाका कितलें 
हींव खाता कोण्णा ! 


बायले भुरग्यांनी 
आनी लागशिल्या मनशांनी 
निमाणे कीस दितना 
दोळयांत म्हज्या 


दुखां भरतात कोण्णा ! 


पेटेचे फोळे धांपून 
खिळे मारतच 


हांव सर्वांक 
आदेवस मागतां 
म्हजी पेट दोऱ्यांचेर 


१ ९ ४ 


फोंडांत देवयतना 
पाळण्यांत धलल्लो 
अगडास येता कोण्णा ! 
फोंडाच्या गर्भात 
पेट तेंकतना 
मार गेली ' म्हण 
पाद्रीन अक खोरें 


6 


माती अडयतना 


म्हजें काळीज 
परत धडधडोंक 
लागता कोण्णा ! 
अप्रांत 
माती फातर 
वाती फुलां 
फोंड भरोन येतना 
म्हाका चड आनी चड 
संतोस आनी समाधान 
कित्याक ह्या संवसारा थावन 
आज वेगळो जालों म्हण 
ह्या स्वार्थी मनशां थावन 
निरतंर पैस रावलों म्हण 
धुळितल्या बिलियांतर कणा मधे 
हांव ' अक ' जालों म्हण ! 


१ ९ ५ 


कविंची ओळख 


स्टेन अगेरा 


जल्म 


जल्माचो गांव 
शिकप 
साहित्य वावर 


: ३-५-१९ ६१ 
: मुलकी , दक्षीण कन्नड जिल्हो 
: B.Com . 
: कथा , लेख , नाटक , कविता 

कलाकार - आकाशवाणी , मंगळूर . 
: Stan Ageira , 
Shambavi Garden House 
Near Old Bus Stand , 
Mulky -574 154 
Karnataka 


पत्तो 


देवाधीन फादर पौल लुवीस बोतेल्हो 


जल्म 


: १८-८-१८९ २ 
मरण 

: १७.११.१ ९ ७४ 
जल्माचो गांव : कुंदापूर , दक्षीण कन्नड जिल्हो 
लेखणी नांव : पी . अल . बी . 
साहित्य वावर : लेख , कविता , नाटक , धार्मीक गितां 
कोंकणी पुस्तकां : १ पुलगत्रितल्या अत्म्यांचो म्हयनो ( धार्मीक ) 

२ आवयांचो पात्रोन सांत जेरार्द माजेल्लाची 

जिणी 
३ बाळ आलेस ( नाटक ) ; देख दैवीक ( नाटक ) 
४ “ पी . अल . बी . चो काव्यां झेलो " ( हो कविता 
संग्रह दोन आवृत्तीन छापला -१ ९ ६० आनी 
१ ९ ६८ ) 


१ ९ ७ 


चार्लस फ्रान्सीस डी ' कोस्टा 


जल्म 

: १०-१०-१९ ३१ 
जल्माचो गांव : मंगळूर 
लेखणी नांव : सी . ॲफ . डी ' कोस्टा 
साहित्य वावर : कोंकणी कथा , कविता , लेख , नाटक 

कलाकार - आकाशवाणी , मंगळूर . 

जिवीत " पत्राचो संपादक 

कोंकणी पत्रकार 
कोंकणी पुस्तकां : 

१. मेल्लें ( कथा ) १ ९ ४ ९ 
२. पैणाऱ्यांचो अिष्ट ( सांताची जिणी ) १ ९ ५४ 
३. तरने तरने मोरने ( नाटक ) १ ९ ७३ 

४. सुणे माजर हासता ( नाटक ) १ ९ ७७ 
पत्तो 

: C. F. D ' Costa 
Prime Press 
Second Bridge 
Jeppu 
Mangalore - 575 001 


१ ९ ८ 


आंब्रोज डी ' सोजा 


जल्म 

: १६-१२-१९ ४३ 
जल्माचो गांव : किन्निगोळी , दक्षीण कन्नड जिल्हो 
लेखणी नांव 

: अमृत , किन्निगोळी 
शिकप 

: B.E. 
साहित्य वावर : कविता 
पत्तो 

: Ambrose D'Souza 

Prasanna Building 
4th Floor , Flat No. 34 
Nesbit Road 
Mazagaon , , 
Bombay -400010 


चार्लस डी ' सोजा 


जल्म 


जल्माचो गांव 
लेखणी नांव 
साहित्य वावर 


: १० - ९ -१ ९ ४ ९ 
: मंगळूर 

चार्ली सोज , येय्याडी 
: कथा , कविता , विनोद लेख 
कलाकार - आकाशवाणी , मंगळूर , 
राखणो सातोळ्याचो सहायक संपादक 
: Charles D ' Souza 
D'Souza Sadan 
Yeyyady , Konchady P. O. 
Mangalore - 575 008 


पत्तो 


लियो जॉन डी'सोजा 


जल्म 

: ६-५-१९ ३४ 
जल्माचो गांव : मंगळूर 
लेखणी नांव : काव्यदास , लियाब , दुमींग माम 
शिकप 

: B. A. , B. Ed . , राष्ट्र भाषा विषारद 
साहित्य वावर : कोंकणी कथा , लेख , नाटक 

कानडी कविता , लेख , पुस्तकां 
कलाकार - आकाशवाणी , मंगळूर . 
CNI , SAR NEWS हांचो बातमीदार , पत्रकार 

" राखणो " पत्राचो २० वरसां सहायक संपादक 
कोकणी पुस्तकां : १. लिमाचो भुरगो ( कथा ) 

२. मार्सेलिनो ( कथा ) 
३. जेजुच्या मोगाची ल्हान वाट ( धार्मीक ) 
४. ध्यानेस्त जिण्येचे हात पुस्तक ( धार्मीक ) 
५. पुता पाटीं ये ( कादंबरी ) 

६. मोगाचो अजो 
पत्तो 

: Leo D'Souza 
P.O. Box 5300 
Bahrain 


सिलवेस्टर डी ' सोजा 


जल्म 

: ६-२-१९ ४१ 
जल्माचो गांव : मडंत्यार , दक्षीण कन्नड जिल्हो 
लेखणी नांव : शिलानंद प्रभू 

सिलवेस्टर डी ' सोजा , मैसूर 
शिकप 

: M. A. 
साहित्य वावर : कोंकणी कथा , कविता , लेख , कादंबरी , 

कानडी कथा , कविता , लेख 

कलाकार - आकाशवाणी , मंगळूर 
कोंकणी पुस्तकां : १. अपरिचीत ( कथा संग्रह ) १ ९ ८१ 

२. अमर त्याग ( कादंबरी ) १ ९ ८४ 
३. हेड्डा दुमगाच्यो काणियो ( लोक साहित्य ) 

१ ९ ८४ 
पत्तो 

: Sylvester D'Souza , 
' Sheela ' No. 13 
North of Gokulam III Stage 
Mysore - 570002 . 


२०१ 


वलोरियन डी ' सोजा 


जल्म 

: २७-७-१९ ४७ 
जल्माचो गांव : वग्ग , दक्षीण कन्नड जिल्हो 
लेखणी नांव : वल्ली , वग्ग 
साहित्य वावर : कथा , कविता , लेख , रेडियो नाटक 

कलाकार - आकाशवाणी , मंगळूर , व मुंबय 
: Valerian D'Souza 
• Lourdes 
340 Brindavan Extn . 
Mysore - 570020 


पत्तो 


रॉन लुवीस 


जल्म 


जल्माचो गांव 
लेखणी नांव 
साहित्य वावर 
पत्तो 


: २२ - ९ -१ ९ ६० 
: मंगळूर 
: विशुकिरण 
कोंकणी कथा , कविता , विनोद लेख 


: Ron Lewis 

No. 22/7 36/1 Second Floor 
Iyyanna Setty Layout 
Mysore Road . . 
Bangalore- 560 026 


२०२ 


देवाधीन लुवीस मस्करेन्हस 


जल्म 

: १-२-१८८७ 
मरण 

: २३-७-१९ ६१ 
जल्माचो गांव : मंगळूर 
साहित्य वावर : कोंकणी लेख , कविता , नाटक 

१ ९ १२ वरसा जल्माल्ल्या दिर्वे पत्राचो 
पयलो संपादक . 


फादर वलेरियन मेंडोन्सा 


जल्म 

: ९ - १२-१९ ४ ९ 
जल्माचो गांव : शिरवां , दक्षीण कन्नड जिल्हो 
शिकप : B. Sc . , M. A. , Commerce ( Diploma ) 
साहित्य वावर : कविता , धार्मीक गितां 

कानडी भक्तीक गितां 
कलाकार - आकाशवाणी , मंगळूर 
: Fr. Valerian Mendonca 
Milagres Church 
Mangalore - 575 001 


पत्तो 


२०३ 


देवाधीन फा . सिलवेस्टर मिनेजस 


जल्म 

: २ ९ - ३-१८९ ४ 
मरण 

: २४-११-१९ ६८ 
जल्माचो गांव : मंगळूर 
लेखणी नांव सी . मी . 
साहित्य वावर : लेख , कविता , कथा , गितां 

राखणो पत्राचो पयलो संपादक , १७ वरसां 
कोंकणी पुस्तकां : ८० प्रास चड अजवाडाक आयल्यांत 

१. सोम्याचो पाशांव ( धार्मीक ) 
२. क्रिस्ताचो पाटलाव ( धार्मीक ) 
३. मन्येचो झेलो ( धार्मीक ) 
४. कोंकणी - अिगलेज शब्दकोश 


२०४ 


जॉन बी . मोरायस 


जल्म 


जल्माचो गांव : निड्डोडी , दक्षिण कन्नड जिल्हो 
लेखणी नांव : जे . बी . मोरायस 
साहित्य वावर : कोंकणी कथा , कविता , लेख , कादंबरी 

कलाकार - आकाशवाणी , मुंबय 
कोंकणी पुस्तकां : १. रोमियो जुल्येट १ ९ ५४ 

२. नवी होकल ( कविता ) १ ९ ७७ 
३. कोशेडतान केल्ली खून ( कथा ) १ ९ ८० 

ह्या पुस्तकाक कोंकणी भाषा मंडळ , गोंय 

अिनाम मेळ्ळां . 
४. मंगळुरची अज्वल रत्नां ( व्यक्ती परिचय ) 

१ ९ ८३ 

५. जिवन तुफान ( कविता ) १ ९ ८४ 
पत्तो 

: J. B. Morias 
Convent View Housing Society 
13 Ritz , Chembur 
Bombay - 400 071 


२०५ 


प्रताप नायक , जे . स . 


लेख , नाटक , 


जल्मो 

: २४-२-१९ ५१ 
जल्माचो गांव : कुंदापूर , दक्षिण कन्नड जिल्हो 
शिकप 

: B. Sc . , B. Ed . , B. Phil . , B. Th . , M. A. 

( भाषा विज्ञान ) 
लेखणी नांव : सांता क्लॉस 
साहित्य वावर : कोंकणी कथा , कविता , लेख , गितां 

अिंगलीश कविता , लेख 
कोंकणी पुस्तकां : १. रंगीत संगीत ( गितां ) १ ९ ७६ 

२. बाळकांचे राज ( लोक गितां ) १ ९ ७६ 
३. जिवितांतलीं घडितां ( कविता ) १ ९ ८० 

४. काजुले ( कविता ) १ ९ ८३ 
पत्तो 

: Pratap Naik , S. J. 
Snehasadan 
250 Shaniwar Peth 
Pune - 441030 . 


अॅडवर्ड नजरेत 


जल्म 


जल्माचो गांव 
शिकप 
साहित्य वावर 
पत्तो 


: १०-७-१९ ५८ 
: शिरवां , दक्षिण कन्नड जिल्हो 
: M. B. B.S. 
: वैद्यकीय विषयांचेर कोंकणी लेख , कथा , कविता 


: Dr. Edward Nazareth 

Goretti Hospital 
Kallianpura - 576 114 
Karnataka 


जेराल्ड पिटो 


जल्म 


जल्माचो गांव 
लेखणी नांव 
शिकप 
साहित्य वावर 
पत्तो 


: १ ९ ५७ 
: कुद्रिपदवू , दक्षीण कन्नड जिल्हो 
: जेरी , निड्डोडी 
: M. Sc . , Journalism ( Diploma ) 
: कोंकणी कथा , कविता लेख 


: Gerald Pinto 

Milagres College 
Kallianpura - 576 114 
Karnataka 


२०७ 


जोस्सी ओ.पिंटो 


जल्म 

: २२-१-१९ ६६ 
जल्माचो गांव : किनिगोळी , दक्षीण कन्नड जिल्हो 
लेखणी नांव : शांती प्रिया , किन्निगोळी 
साहित्य वावर : कथा , कविता , लेख , कलाकार - आकाशवाणी 

मंगळूर , कानडी लेख 
शिकप 

: P. U.C. 
पत्तो 

: Jossy E. Pinto 
" Pinto Villa " 
Battangodi House 
Kinnigolli P. O. 
Karnataka 574150 . 


ल्यनसेलेट पिटो 


जल्म 

: १३-१२-१९ ५५ 
जल्माचो गांव : किन्निगोळी , दक्षीण कन्नड जिल्हो 
लेखणी नांव : ल्यॆन्सी पिंटो नायक 
साहित्य वावर : कोंकणी कथा , कविता , लेख , नाटक 
पत्तो 

: Lancelot Pinto 
Pinto Compound 
Neeradpe , Kulshekar P. O. 
Mangalore 575 005 . 


२०८ 


विनसेंट पिंटो 


जल्म 

: ११-८-१९ ५६ 
जल्माचो गांव : मंगळूर 
लेखणी नांव : विनसी पिंटो , बेंगळूर 
साहित्य वावर : कोंकणी कविता 
पत्तो 

: Vincent Pinto 


84 Kempanna Garden 
Ganganhalli 
Bangalore -560032 . 


वॉल्टर सिरील पिटो 


जल्म 


जल्माचो गांव 
साहित्य वावर 


१ ९ ५ ९ 
: कुद्रिपदवू , दक्षीण कन्नड जिल्हो 
: कोंकणी कथा , कविता , लेख 


-१४ 


२० ९ 


कुमारी सितिया क्वाइस 


जल्म 

: १-४-१९ ६६ 
जल्माचो गांव : बैलूर , दक्षीण कन्नड जिल्हो 
शिकप 

: P. U.C. 
साहित्य वावर : कविता 
पत्तो 

: Sinthiya Quadros 
Karmbujaddu House 
Bailur P. O. 
Karkala Taluka 
Dt . Dakhshina Kannada , 
Karnataka 


२१० 


फ्रान्सीस सलदान्हा 


जल्म 

: ७-११-१९ ३१ 
जल्माचो गांव : मंगळूर 
शिकप 

: M. A. 
साहित्य वावर : कोंकणी लेख , कविता , कथा 
कोंकणी पुस्तकां : १. सताच्ये सोधनेर ( कथा ) 

२. आशेल्लें स्वपाण ( कथा , दोन भाग ) 
३. ज्ञान ज्योती ( सांगणियो ) 
४. वेळ येतना ( कथा ) 
५. शैलाचो फुडार ( कथा ) 
६. ट्रिजाचे कारभार ( कथा ) 
७. व्होनी देराची ( कथा ) 
८. मधूर कोंकणी काव्यां ( १ ९ ७६ वरसा 

कोंकणी भाषा मंडळ , गोंय अिनाम मेळ्ळां ) 
९ . दांटिल्लें दिवे ( कथा ) 
१०. ॲस्टेटाचो रायटर ( कथा ) 
११. हांव तुमकां पैस करची ना ( कथा ) 
१२. वाच्यां आनी हासयां ( विनोद ) 
१३. हांव चुकोन पडलों ( कथा ) 
१४. डोराची भूल ( कथा ) 
१५. मोगाची दाव ( कथा ) 
१६. अत्तीम काणियां झेलो ( कथा ) 

१७. मोगाचे अमाल ( कथा ) 
पत्तो 

: Francis Saldhana 
Padavinangady House 
Konchady P.O. 
Mangalore - 575 008 


२११ 


जॉन बी . सिक्वेरा 


जल्म 


जल्माचो गांव 
लेखणी वांव 
साहित्य वावर 


: २-६-१९ ३७ 
: पांगळा , दक्षीण कन्नड जिल्हो 
: जे . बी . सिक्वेरा 
: कोंकणी कथा , कविता , लेख 

कलाकार - आकाशवाणी , मुंबय 
: १ : सलवणेत जीख ( कादंबरी ) १ ९ ५७ 
२. दोत कितली ( लेख संग्रह ) १ ९ ६२ 
३. बोंबय केनरा कॅथलीक डिरेक्टरी १ ९ ७५ 
१ ९ ६८ वरसा वावयाड्यांचो ताळो 
मासिकाचो संपादक 


कोंकणी पुस्तक 


पत्तो 


: J. B. Sequeira 
4 Zainab Villa 
362 Senapati Bapat 
Matunga West 
Bombay -400016 


२१२ 


सिरील जी . सिक्वेरा 


जल्म 


: ८-३-१९ ५१ 
: ताकोडे , दक्षीण कन्नड जिल्हो 
: सिज्येस ताकोडे 


जल्माचो गांव 
लेखणी नांव 
शिकप 
साहित्य वावर 


कोंकणी पुस्तकां 


पुस्तकां : 


: B. Phil . 
: कोंकणी कथा , कविता , नाटक , लेख , कादंबरी 
: कलाकार - आकाशवाणी , मंगळूर 
: १. पत्तेदाराचें साहस ( कादंबरी ) १ ९ ६७ 

२. खुन्येगाराची खून ( कादंबरी ) १ ९ ७० 
३. अिडियाचो आपोस्तल ( धार्मीक ) १ ९ ७२ 
४. वेकफिल्डाचो विगार ( कादंबरी ) १ ९ ७३ 
५. आधुनीक खुरसा वाट ( धार्मीक ) १ ९ ७४ 
६. जिवन तुफान , १ ९ ७४ 
७. डॉन क्विकसोट ( कादंबरी ) १ ९ ७७ 
८. दुखां , १ ९ ७७ 
९ . फुगेट्यो ( विनोद लेख ) १ ९ ७८ 
१०. आबोलिना ( कादंबरी ) १ ९ ७८ 
११. फोकणां , १ ९ ७ ९ 
१२. ग्रहचार , १ ९ ७ ९ 
राखणो सातोळ्याचो सहायक , संपादक , 
कोंकणी पत्रकार 
: Cyril G. Sequeira , 
Ashirvad 
Takkode P. O. 
Via Moodbidri 
Karnataka - 574 227 


पत्तो 


२१३ 


कठीण शब्दसंग्रह 


अ 
क्रिअ 
क्रिक 


| 
| 
| 
| 
। 


न 


अव्यय 
अकर्मी क्रियापद 
कर्मी क्रियापद 
नपुंसकलिंगी नाम 
पुल्लिगी नाम 
स्त्रिलिंगी नाम 
विशेषण 
क्रियाविशेषण 


- 


पु 
स्त्री 
वि 
क्रिवि 


- 


। 


अकलास 
अंतरूंक 
अधुरें 
अनंद 
अब्ळे 
अर्गा 


अशक्ता 


अस्कत 
अळे 
आगमेंत 
आंज 


ESEEEEEEEEEE 


( पु ) 

खंत 
( क्रि . ) मरूक 
( वि ) अर्दै - मुर्दै 
( पु ) 

आनंद 
( अ ) अजपाचो अद्गार , पळे 
( न . बहुवचन ) दिनवास 
( वि ) 
( अ ) 

अजपाचो अद्गार , पळे 
( न ) 

क्रिस्तांवानी वापरचे पवित्र अदक 
( पु ) 

देवदूत 
( पु ) 

आजो 
( वि ) बारीक 
( न ) 

आवख 
( पु ) 

सारें 


आब 
आलबें 


आवक 
ीट 


२१४ 


चिखल 
मांडी 
सांगात 


अबीर 
असको 
ओटू 
ऑडद 
करंदाय 
करनी 
करियामणी 
कर्न 


( पु ) 
( पु ) 
( अ ) 
( स्त्री ) 
( स्त्री ) 
( स्त्री ) 
( स्त्री ) 


गुरू दिक्षा 


बेजाराय , मानसीक त्रास 
करणी 
मंगळसूत्र 
करून 


कागद 
काजितोर 


पत्र , चीट 
सहायक पाद्री 


काट 
काणीक 


कांठ 
भेट 


FEEGESES 


कुमक 
कुमगार 
कुमाद्र 
कुरोव 
कुर्पा 
केद 
केप्पो 
कोचोर 
कोण्णाक 
कोपरो 
कोशेडत 
खंडीत 
खर्ग 
खुंटूंक 


( न ) 
( पु ) 
( पु ) 
( स्त्री ) 
( स्त्री ) 
( पु ) 
( स्त्री ) 
( पु ) 
( स्त्री ) 
( पु ) 
( पु ) 
( पु ) 


मजत 
क्रिस्त प्रसाद 
क्रिस्तांव भुरग्याची धर्मरक्षकी 
मुकूट 
देवाची दया 
चिखल 
भेरो 
बारीक कुडके 
कोणाक्य 
मात्येचें व्हडलें आयदन 
अंतस्कर्ण 
नक्की , खातरी 
संकष्ट 
पाडूंक , तोडूंक 


( अ ) 


SPEEE 


पु ) 
( न ) 
( वि ) 
( न ) 
( क्रिक ) 


२१५ 


बानयान , कुडतो 
मेर , देग 


सोन्याचे दुकान 


गंजिप्राक 
गड 
गडंग 
गादो 
गुंडाय 
गुडो 
गुरकार 
गूंड 
गोबळो 
ग्राद 
ग्रस्त 
घडसूक 
चमकूक 
चिरपूट 
चील 


ELECTREPRER 


( न ) 
( स्त्री ) 
( न ) 
( पु ) 
( स्त्री ) 
( पु ) 
( पु ) 
( वि ) 
( पु ) 
( स्त्री ) 
( वि ) 
( क्रिक ) 
( क्रि . ) 
( स्त्री ) 
( न ) 
( न ) 
( पु ) 
( पु ) 
( न ) 
( पु ) 


शेत 
खोलाय 
ल्हान दोंगर 
फुडारी 
खोल 
कोप 
देग 
गिरेस्त 
जोडप 
चलूक 
बोटान मारून केल्लो आवाज 
पोती 
झगडाळ चेडू वा स्त्री 
तांबयो 
चलो 
कमर 
ल्हान भुरग्यांचो अक खेळ 
सुटका , रजा , परवानगी 
तरणो 
काळोख 
नितिदारान दिल्लो निर्णय 
गिरेस्तकाय 
अिरादो 


चूड - कोतरू 


( न 


चेंबू 
चेरको 
जघन 
जिबली खेळ 
डिस्पेन्स 
तरनो 
तिमीर 
तिर्प 
तु 
तेसांव 


DEEGEEE 


( वि ) 
( पु ) 
( न ) 
( न ) 
( न ) 


तोवूक 
दोण 
दोणकार 
दोतोन 
धर्ण 
धर्न 


FREEEEEE 


( क्रि . ) 
( स्त्री ) 
( पु ) 
( स्त्री ) 
( स्त्री ) 


नाड 


नारकूट 
परनो 
परात 
पळेर 
पून 
पेचाडूंक 
पैण 
पैणारी 
फिरगज 


( पु ) 
( वि ) 
( वि ) 
( पु ) 
( पु ) 
( न ) 
( क्रि . ) 
( न ) 


बावूक 
हो . 
होडेकार 
धार्मीक शिकवण 
धरणी 
धरून 
गांव 
चाबल्यार कुडके जायना जावप 
परणो 
मास रांदल्लो अंक प्रकार 
फळांचे ताट 
पुण्य 
साधन करूंक 
प्रवास 
प्रवासी 
अक्ये अिगरजेच्या अधिकारा 
खाला येवपी क्रिस्तांव वठार 
मेस्त 


( पु ) 


( स्त्री ) 


बटलेर 
बागील 
बांबय 


( 


( पु ) 
( न ) 
( स्त्री ) 
( क्रिवि ) 
( स्त्री ) 
( न ) 


दार 
पाळणे 
तोंडपाठ 


बायपाठ 


बाग , ओणव 


बाव 
बेट 
बेसोर 
बैल 
बोड 


दोंगराळ शेत 
त्रास 


पु 


अदक आसल्लें शेत 


( न ) 
( न ) 


मातें 


२१७ 


बोर 
भेंडूक 
भेतूंक 
माणको 
मिरण 


( स्त्री ) 
( क्रिक ) 
( क्रिक ) 
( पु ) 


हड्याच्या कुशीचे हाड 
ठिका करप 
फोडूंक 
बेबो 
पाद्रीक धार्मीक कान्यांत 


( पु ) 


मजत करपी 


Itb 
) 


पावल 
कानडी खारवी 


मेट 
मोगोर 
मोसर 
मोसरी 
मोर्न 
रंगीत 


( न ) 
( पु ) 
( पु ) 
( पु ) 
( न ) 
( वि ) 
( पु ) 
( न ) 
( पु ) 


नसाय 
नसाय करपी 
मरण , म . 


मधूर , रंगाळ 


रचनार 


रचणार 


राज 


राय 
रावळेर 
रीद 
रैत 
रोद 
लंच 
लावदाते 
लुवाद 
लुसिफेर 
लेख 
वरेग 
वायदो 


( पु ) 
( पु ) 
( पु ) 
( पु ) 
( न ) 
( पु ) 
( पु ) 
( पु ) 
( अ ) 
( पु ) 


राज्य 
राजा 
राजाचें घर 
झेलो 
शेतकार 
चाक 
लांच 
लातीन भाशेचे स्तुती गीत 
वाड्याचो फुडारी 
सैतानांचो फुडारी 
हिशोब 
मेरेन 
वेळ 


२१८ 


विणगो 
वोर्ल 
सक्कड 


EFEES 


नागडो 
मात्यार घालचो पालव 
सगट 


पु 


सक्त 
सब्द 
समदीर 
सर्ग 
ससी 
साक्रिफीस 
सांत 
सिमित्र 
स्पिरीत 
सैलाप 
सोंबूक 
सोमी 
हंकार 


( वि ) 
( न ) 
( वि ) 
( स्त्री ) 
( पु ) 
( पु ) 
( पु ) 
( स्त्री ) 
( पु ) 
( पु ) 
( स्त्री ) 
( पु ) 
( पु ) 
( क्रिअ ) 
( पु ) 
( पु ) 
( न ) 
( क्रिक ) 
( पु ) 
( न ) 


शक्त 
शब्द 
दर्या 
स्वर्ग 
रोपो 
बलिदान 
संत 
श्मशान भुमी ( क्रिस्तांवांची ) 
आत्मो 
स्तुती 
भरूंक 
स्वामी 
अहंकार 
सवय , नशीब 
तयार करूंक 
सुमान , आठवडो 


من ) 


हणे - बरप 


हदा करूंक 


( क्रिक ) 


स्तुती गावूक 
हत्ती 


ह 


हप्तो 
हरदें 
हरसूक 
हस्त 
हळ्ळी 
हातेर 
होगळाप 
हागळीक 


SEEEEESE 


ल्हान गांव 


( स्त्री ) 
( स्त्री ) 
( न ) 
( पु ) 
( स्त्री ) 


हत्यार 
स्तुती 
स्तुती 


चुकावळ 


पान 


वळ 


सारके 


पान 


७ 


९ 


२ 


१७ 
२३ 
४१ 


१ 


२ 


४७ 


१६ 


४८ 


४ 


१५ 


५८ 
६८ 
७३ 


न्हेसतात 
तांचे 
घुमट 
थावन 
बावड्याक 
न्हयों 
तांतुयी 
लिखून 
म्हळ्ळो 
कितें 
पर्यंत 
जंय 
अडयले 
गोबराळी 


७ 


७४ 


चूक 
नेसतात 
तांचे 
गुमट 
यावन 
बाड्याक 
न्हंयो 
तांतुयी 
लिखुनं 
म्हळूळो 
किते 
पर्यत 
जय 
झुडयले 
गोबराळी 
अभतां 
आमचे 
सुर्या 
मनान 
किते 
पुरुष 
सियासपां 


२ 


७५ 


७ 


९ १ 


९ 


२० 
१० 


४ 


अभता 


३ 


१४८ 
१५ ९ 
१६० 
१६७ 
१६८ 
१७३ 


१४ 


१४ 


आमचे 
सुर्य 
मानान 
कितें 
पुरूष 
सियासणां 


२१ 
१८ 


१७७ 


२२० 


हाड चेडुवा बुडकुलो लकय तळयांत 
म्हजो तुजो मोग जाला काजच्या मळ्यांत . 

घेतां जल्म आवयच्ये कुशी , कितें तुंवें हाडलेय 
जियेवन अितली वरसां , वेतना कितें व्हेलेंय ? 


" सांग म्हाका कोण तूं , सांग म्हाका कोण तूं ? 
मळबाचेरी बसोताय , प्रितुमेरी नाचोताय . 


" नेंटी आसल्ली काल ती चली 
जांटी कशी जाली ? 
चेरक्यां संगी जिबली खेळल्ली 
परकी जांवक ती पावली . 


" गोट्यांत आसा पाडकुलो 
गळयांत ताच्या खिळखिळो 
नवरो म्हजो बाबुलो 
लोण्येचो बुडकुलो . 


